

5

61606









॥ ॐ ॥

# ॥ उत्तरगीता ॥

श्रीमृष्टरमहंसपरिप्राजकाचार्य  
श्रीमद्भौद्धपादाचार्यैः  
विरचितया व्याख्यया  
संभूषिता ॥

श्रीरङ्गस्थ  
श्रीवाणीविलासमुदायन्त्रालये  
संमुद्रिता ॥

१९२६.

Copyright]

Registered

RMIC LIBRARY

Acc. No. 61606

Class No.

Date	23.3.
St. Card	ODh
Class.	ABG
Cat.	ODh
Bk. Card	J J.S.
Checked	ODh

## PREFACE.

---

**T**HE text of the *Uttara Gita* is already published in different places and some of the editions contain an English translation also. Thus several of the readers may be familiar with the Text, though it is not to be found anywhere in the extant editions of the *Mahabharata*. This latter fact has led several scholars to even doubt its genuineness. They consider that it is a modern composition grafted on the ever expanding Epic. But some months ago I learnt that the great Sri Gaudapadacharya, the author of the world-renowned *Mandukya Karikas* and the grand-preceptor of the illustrious Sri Sankara-Bhagavatpada-charya had written a commentary on this Poem. Immediately I began a search for manuscript copies of this commentary, for if this was a fact, it would go a great way towards establishing the genuineness of the Poem. And I am glad to say that my labours in this direction were soon crowned with success. I got an old palm-leaf Ms. copy from the library of the Mutt at Sringeri, another palm-leaf Ms. from Mr. Krishnaswamy Aiyar, B.A. B.L. of the Tanjore bar—the grandson of Brahmasri Iahalinga Sastriyal of Tiruvasanallore and copies of two other manuscripts from the Madras Government Oriental Manuscripts Library. And all these manuscripts which

came from different parts of the country were uniform in their colophon in ascribing the commentary to Sri Gaudapadacharya. And the commentary too was splendid. Hence I resolved on immediately giving the book to the press so that the Sanskrit reading public may fully appreciate its merits. Now that the book is before them with this ancient and excellent commentary, the readers may judge for themselves whether the Poem deserves to be classified as modern or whether it is a really ancient epitome of the priceless teachings of the immortal Bhagavad Gita.

*T. K. Balasubrahmanyam.*



# ॥ उत्तरगीता ॥

श्रीगौडपादाचार्यविरचितया  
व्याख्यया समेता ।



अखण्डं सच्चिदानन्दमवाङ्मानसगोचरम् ।  
आत्मानमखिलाधारमाश्रयेऽभीष्टसिद्धये ॥

इह कलु भगवानर्जुनः धर्मक्षेत्रे कुड्क्षेत्रे भगवदुपदिष्ट-  
मारमतत्त्वोपदेशं विषयभोगप्रावण्येन विस्मृत्य पुनस्तदेवात्म-  
तत्त्वं कातुं भगवन्तं पृच्छति—

अर्जुन उवाच—

यदेकं निष्कलं ब्रह्म व्योमातीतं निरञ्जनम् ।  
अप्रतकर्यमविज्ञेयं विनाशोत्पत्तिवर्जितम् ॥ १ ॥  
कारणं योगनिर्मुक्तं हेतुसाधनवर्जितम् ।  
हृदयाम्बुजमध्यस्थं ज्ञानज्ञेयस्वरूपकम् ॥ २ ॥

तत्क्षणादेव मुच्येत यज्ञानाद्बूहि केशव ।

हे केशव यज्ञानात् यस्य ब्रह्मणः सम्यग्ज्ञानात् तत्क्षणादेव ज्ञानोत्तरक्षणादेव मुच्येत अविद्यानिवृत्तिद्वारा आनन्दाबासिभवेत्, तत् ब्रह्म ब्रूहि स्वरूपतटस्थलक्षणाभ्यां प्रतिपादय इत्यर्थः । एतदेव लक्षणैर्दर्शयति — यदित्यादिना । एकं सजातीयविजातीयस्वगतभेदरहितम्, निष्कलम् अवयवराहितम्, व्योमातीतम्, आकाशादिचतुर्विंशतितत्त्वातीतम्, निरञ्जनं स्वयंप्रकाशम्, अप्रत्यक्यम्, अमनोगोचरम् — ‘यन्मनसा न मनुते’ इति श्रुतेः, अविद्येयम् प्रमाणाविषयम् — ‘यद्वाचानिहक्तम्’ ‘यतो वाचो निवर्तन्ते’ इति श्रुतेः, विनाशोत्पत्तिवर्जितं ब्रैकालिकरूपम्, कारणम् सर्वोत्पत्तिनिमित्तोपादानरूपम्, योगनिर्मुकं वस्त्वन्तरसंबन्धरहितम्, हेतुस्वाधनवर्जितं निमित्तत्वोपादनत्वधर्मादिवर्जितम् इत्यर्थः, स्वस्य स्त्रानातनत्वेन ताभ्यामेव वर्जितमिति वा, हृदयाम्बुजमध्यस्थं सर्वलोकान्तर्नियामकतया सर्वलोकहृदयकमलमध्यस्थम्, ज्ञानज्ञेयस्वरूपकं ज्ञानं स्वविषयप्रकाशः ज्ञेयं विषयः तदुभयस्वरूपं तदुभयसत्तात्मकम्, यत् ब्रह्म, तत् कीटशमिति प्रश्नार्थः ॥

एवमर्जुनेन पृष्ठो भगवान् प्रश्नार्थमभिनन्दन् उत्तरमाह—

प्रथमोऽध्यायः ।

श्रीभगवानुवाच—

साधु पृष्ठं महाबाहो बुद्धिमानसि पाण्डव ॥  
यन्मां पृच्छसि तत्त्वार्थमशेषं प्रवदाम्यहम् ।

हे महाबाहो इति संबोधयन् सर्वशत्रुनिकर्हणसामर्थ्यं  
शोतयति । शत्रो रागादयश्च । हे पाण्डवेति सत्कृत-  
प्रसूतिं शोतयति । बुद्धिमानस्त्रीति स्तुवन् स्वोकार्थप्रहणा-  
वधारणसामर्थ्यं शोतयति । त्वं मां प्रति यदात्मतत्त्वं  
पृच्छासि, तदेशेषं यथा भवति तथा तुभ्यमहं प्रवदामि ॥

तदेवात्मतत्त्वं सोपायमाह—

आत्ममन्त्रस्य हंसस्य परस्परसमन्वयात् ॥ ४ ॥  
योगेन गतकामानां भावना ब्रह्म चक्षते ।

आत्मनि तात्पर्येण पर्यवस्थास्य प्रणवात्मकस्य मन्त्रस्य  
तात्पर्यविषयस्य, हंसस्य हन्ति स्वंतत्त्वज्ञानेन ज्ञातुंसार-  
मिति हंसः तस्य परमात्मनः, परस्परसमन्वयात् अन्योन्य-  
प्रतिपाद्यप्रतिपादकभावसंसर्गात्, अनेन सर्ववेदान्ततात्पर्यगो-  
चरत्वम् ‘तत्तु समन्वयात्’ इति समन्वयाधिकरणोक्तं  
दर्शितम्; योगेन आत्मतत्त्वविचाराल्येन, गतकामानां नष्टा-  
रिष्ठज्ञानाम्— अनेन ज्ञानप्रतिबन्धककल्पषनिवृत्तिः दर्शि-

ता ; तेषां या भावना 'तस्मसि' इत्यादिवाक्यजन्या चरम-  
वृत्तिः, तभिवृत्तिर्वा, तज्जन्याविद्यानिवृत्तिर्वा, तभिवृत्यधिष्ठानं  
वा, सा ब्रह्मेति चक्षते प्राहुः तत्त्वज्ञाः इति शेषः ॥

तदेव तत्त्वज्ञानं तभिवर्त्याविद्यानिवृत्तिं च आह—  
शरीरिणामजस्यान्तं हंसत्वं पारदर्शनम् ॥ ५ ॥  
हंसो हंसाक्षरं चैतत्कूटस्थं यत्तदक्षरम् ।  
तद्विद्वानक्षरं प्राप्य जस्यान्मरणजन्मनी ॥ ६ ॥

अजस्य जीवस्य अन्तम् अवधिभूतं हंसत्वं परब्रह्मस्वरू-  
पत्वं शरीरिणां जीवानां पारदर्शनं परमज्ञानं हंसः ब्रह्म हंसा-  
क्षरं च प्रणवं च एतत्कूटस्थं यत्, एतदुभयसाक्षिभूतं यत्,  
तदक्षरमित्युच्यते । अनेन त्रिविधपरिच्छेदशून्यत्वं दर्शितम् ।  
तत्स्वरूपं विद्वान् विवेकी सन् तदक्षरं वस्तु प्राप्य मरणज-  
न्मनीं जननमरणप्रवाहरूपं संसारं जह्यात् यजेदिति  
यावत् ॥

सा च मुक्तिः जीवपरमात्मनोरैक्यमिति प्रतिपादयति—  
अध्यारोपापवादाभ्यां निष्प्रपञ्चं प्रपञ्चयते—

काकीमुखं ककारान्तमुकारश्चेतनाकृतिः ।  
मकारस्य तु लुप्तस्य कोऽर्थः संप्रतिपथ्यते ॥ ७ ॥

कं च अकं च काके सुखदुःखे, ते अस्य स्त इति काकी  
जीवः अविद्याप्रतिबिम्बः, तस्य मुखं मुखस्थानीयं विम्बभूतं  
यद्गृह्ण, तत्प्रतिपादकं यत् ककारान्तम्, मुखमिलेत् का-  
काश्चिन्यायेन अत्रापि संबध्यते । तथा च शब्दश्लेषः मुख-  
भूतककारस्य काकीत्यत्र प्राथमिकककारस्य अन्तम् अन्तिमं  
यदक्षरम् अकारात्मकं पञ्चीकृतपञ्चमहाभूतानि तत्कार्याणि  
सर्वं विराङ्गित्युच्यते । एतत् स्थूलशरीरमात्मनः । इन्द्रियै-  
रथोपलब्धिर्जागरितम् । तदुभयाभिमान्यात्मा विश्वः । एत-  
त्रयम् अकारस्यार्थः । उकारश्वेतनाकृतिः । काकीमुखेत्यत्र  
मकारात् परो य उकारः अपञ्चीकृतपञ्चमहाभूतानि तत्कार्य  
सप्तदशकं लिङ्गं हिरण्यगर्भं इत्युच्यते । एतत् सूक्ष्मशरी-  
रमात्मनः । करणेषूपसंहृतेषु जागरितसंस्कारजन्यप्रत्ययः स-  
विषयः स्वप्नः, तदुभयाभिमानी आत्मा तैजसः । एतत्रय-  
मुकारस्यार्थः । अत एव उकारश्वेतनाकृतिरित्युक्तम् । चेत-  
नाकृतिः चेतनस्य हिरण्यगर्भात्मकतैजसस्य आकृतिः वा-  
चकः । मकारस्य—काकीमुखेत्यत्र उकारात्पूर्वमभिहितो यो  
मकारः शरीरद्रव्यकारणमात्माज्ञानं साभासं अव्याकृतमित्यु-  
च्यते । तत्र न सत्, नासत्, नापि सदसत्; न भिन्नम्, ना-  
भिन्नम्, नापि भिन्नाभिन्नं कुतश्चित्; न निरवयवम्, न

सावयवम् , नोभयम् ; केवलब्रह्मात्मैकत्वज्ञानापनोद्यम् । सर्व-  
प्रकारकज्ञानोपसंहारो बुद्धेः कारणात्मनावस्थानं सुषुप्तिः । त-  
दुभयीभमान्यात्मा प्राणः । एतत्रयं तस्य मकारस्यार्थः ।  
लुप्त्य—अकार उकारे, उकारो मकारे, मकार ओकारे,  
एवं लुप्त्य कोऽर्थः ककारात्परो यः अकारः तस्य योऽर्थः  
लक्ष्यस्वरूपं मकारात्परस्योकारस्य अर्थः लक्ष्यस्वरूपम् , उप-  
लक्षणमेतद्यम् उकारात्पूर्वमकारस्यार्थः लक्ष्यस्वरूपम् ओ-  
कारात्मा साक्षी केवलचिन्मात्रस्वरूपः नाज्ञानं तत्कार्यं च,  
किं तु नित्यशुद्धबुद्धमुक्तसत्यपरमानन्दाद्वितीयं ब्रह्मैव संप्र-  
तिपद्यते तदैक्यं प्राप्नोतीत्यर्थः । ‘अयमात्मा ब्रह्म’ ‘स  
यश्चायं पुरुषे यश्चासावादित्ये स एकः’ ‘तत्त्वमसि’  
‘अहं ब्रह्मास्मि’ इत्यादिश्रुतिभ्य इति भावः ॥

द्वा पाठान्तरे—

काकीमुखककारान्तमुकारश्चेतनाकृतिः ।  
अकारस्य तु लुप्त्य कोऽर्थः संप्रतिपद्यते ॥

कं च अकं च काके सुखदुःखे, ते अस्य स्त इति काकी  
जीवः तत्प्रतिपादकशब्दस्य मुखे अप्रेयः ककारः तस्यान्तः  
अकारः ब्रह्म चेतनाकृतिः जीवाकारवदित्यर्थः । ब्रह्मैव स्वा-

विद्या संसरति इति न्यायात् । मकारस्य जीवत्वाकारस्य  
लुप्तस्थापगतस्य कोऽर्थः अखण्डाद्वितीयसचिदानन्दस्वरूपो-  
ऽर्थः । तं काकीमुखेत्याशुक्तपकारेणक्यानुसंधानवान् संप्रति-  
पद्यते प्राप्नोति इत्यर्थः । यद्वा, हे काकीमुख ब्रह्म त्वं ककारा-  
न्तः ककारस्यानितमो वर्णो य अकारः तत्प्रतिपाद्य ब्रह्मैवेत्यर्थः ।  
ककारः मूलप्रकृतिः तस्य ब्रह्मणः चेतना चेतयमाना आकृतिः  
शक्तिः । मकारस्य च लुप्तस्य परिणममानाविद्यालोपवतो ब्र-  
ह्मणः कोऽर्थः ककारात्परो य अकारः तस्य योऽर्थः लक्ष्य-  
स्वरूपं तत्संप्रतिपद्यते तदैक्यं प्राप्नोतीत्यर्थः । एवमुपास्त्वेति  
शेषः । तथा च श्रुतिः ‘आप्नुवस्व प्रप्नुवस्व, आण्डी भव ज  
मा मुहुः, सुखादीं दुःखनिधनाम्, प्रतिमुभस्व स्वां पुरम्’  
इति । अस्यार्थः—हे ज जननमरणयुक्तजीवत्वमाप्नुवस्व जी-  
वन्मुक्तो भव प्रप्नुवस्व साक्षात्मुक्तो भव, आण्डी ब्रह्मा-  
ण्डान्तर्वर्तीं संसारी मुहुर्मा भव मा भूः । संसारी चेत किमप-  
राध इत्याशङ्कुचाह— सुखादीम् वैषयिकसुखहेतुं दुःखनिधनां  
दुःखमेव निधने अन्ते, यस्यात्मां स्वां पुरं स्थूलसूक्ष्मरूपदेह-  
द्वयं प्रतिमुब्द्धस्व त्यज ॥

एवं योगधारणयोपासकस्य प्राणायामपरायणस्य नान्त-  
रीयकफलमप्याह—

गच्छांस्तिष्ठन्सदा कालं वायुस्वीकरणं परम् ।  
सर्वकालप्रयोगेन सहस्रायुर्भवेन्नरः ॥ ८ ॥

नरः 'शतायुः पुरुषः शतेन्द्रियः' इति परिमितायुरपि  
गच्छन् गमनकाले तिष्ठन् अवस्थानकाले सदा कालं सर्व-  
स्तिष्ठन्काले शयनादिकालान्तरे परं विशेषेण वायुस्वीकरणं  
प्राणायामं कुर्वन् तेन सार्वकालप्रयोगेन सार्वकालिकवायु-  
धारणया सहस्रायुः सहस्रवर्षजीवी भवेत् भूयादित्यर्थः ॥

ननु परमफलं कदा भवतीत्यत आह—

यावत्पश्येत्खगाकारं तदाकारं विचिन्तयेत् ।

खगाकारं हंसस्वरूपं यावत्पश्येत् यावत्पर्यन्तं साक्षात्कु-  
र्यात्, तावत्पर्यन्तं तदाकारं परब्रह्मस्वरूपं पूर्वोक्तधारणया  
प्रवृद्धायुः पुरुषः विचिन्तयेत् ध्यायेदित्यर्थः ॥

ताहशात्मसाक्षात्कारार्थं नैरन्तर्येण आत्मजगतोरभेदध्या-  
नमाह—

खमध्ये कुरु चात्मानमात्ममध्ये च खं कुरु ।  
आत्मानं खमयं कृत्वा न किञ्चिदपि चिन्तयेत् ॥

खमध्ये दहराकाशमध्ये आत्मानं परमात्मानं कुरु एतद-

भिन्नसत्तात्मकमिति भावयेदित्यर्थः । आत्ममध्ये च पर-  
मात्मनि स्वं कुरु आकाशं कुरु तदुपादानं भावयेत् ।  
आत्मानं परमात्मानं स्वमयम् आकाशात्मकं कृत्वा किंचि-  
दपि ब्रह्मव्यतिरिक्तमन्यदपि न चिन्तयेत् न ध्यायेदित्यर्थः ।  
यद्वा, स्वशब्देन जीवोऽभिधीयते, ‘आकाशशरीरं ब्रह्म’  
इत्यादिश्रुतेः । आत्मशब्देन परमात्मा अभिधीयते । तयोरैक्यं  
बुद्धा न किंचिदपि चिन्तयेदिति ॥

एवमुक्तप्रकारेण योगी भूत्वा ब्रह्मज्ञाननिष्ठ एव स्यात्  
इत्याह—

स्थिरबुद्धिरसंमूढो ब्रह्मविद्वस्याणि स्थितः ।  
बहिर्व्योमस्थितं नित्यं नासाग्रे च व्यवस्थितम् ।  
निष्कलं तं विजानीयाच्छ्वासो यत्र लयं गतः ॥

ब्रह्मवित् उक्तप्रकारेण ब्रह्मज्ञानी सन् स्थिरबुद्धिः निश्च-  
लज्ञानी भूत्वा असंमूढः अज्ञानराहितः सन् ब्रह्मणि स्थितः  
ब्रह्मनिष्ठ एव नित्यं यत्र श्वासः श्वासवायुः लयं गतः नाशं  
प्राप्तः, तत्र नासाप्रे व्यवस्थितं बहिर्व्योमस्थितं बहिराकाश-  
स्थितं च निष्फलं कलातीतं कं ब्रह्म विजानीयात् बुध्यात् ॥

ब्रह्मज्ञाननिष्ठस्य मनोनैश्चल्यार्थं धारणाविशेषमाह—

पुटद्वयविनिर्मुक्तो वायुर्यन्त्र विलीयते ॥  
तत्र संस्थं मनः कृत्वा तं ध्यायेत्पार्थ ईश्वरम् ॥

हे पार्थ पुटद्वयविनिर्मुक्तः नासारन्धद्वयविनिर्गतः वायुः  
यन्त्र विलीयते लयं गच्छति, तस्मिन्मार्गे सम्यक् स्थितं मनः  
कृत्वा तम् ईश्वरं ध्यायेत् वक्ष्यमाणप्रकारेण ध्यायेत् ।।

तमेव प्रकारमाह—

निर्मलं तं विजानीयात्पद्मिरहितं शिवम् ।

निर्मलं निष्कृष्टाहंकारचैतन्यात्मकम्, अत एव षड्भिर-  
रहितं क्षुत्पिपासादिहीनं शिवं मङ्गलस्वरूपमिति विजानी-  
यात् ध्यायेदित्यर्थः

किं च,

प्रभाशून्यं मनःशून्यं बुद्धिशून्यं निरामयम् ॥  
सर्वशून्यं निराभासं समाधिस्तस्य लक्षणम् ।  
त्रिशून्यं यो विजानीयात्स तु मुच्येत बन्धनात् ॥

प्रभाशून्यं वृश्यात्मकप्रकाशरहितम्, तत्र हेतुः मनःशून्यं  
मनोरहितम्, अत एव बुद्धिशून्यम् आसक्तिरहितं निरा-  
मयं निर्व्याजिम्, अत एव निराभासं भ्रमरहितम्, अत

एव सर्वशून्यम् स्वव्यतिरिक्तवस्तुपात्रस्य प्रिण्यात्वेन आनन्दैकरसं यत् ब्रह्म, तद्यानं समाधिः । तस्य तस्मिन् स्थितस्य किं लक्षणमित्याशङ्कयाह—त्रिशून्यं पूर्वोक्तप्रभादि-शून्यं यो विजानीयात् बुध्येत् । एतेन जाप्रदायवस्थात्रय-शून्यत्वं दर्शितम् । प्रभामनोबुद्धिशब्दैः क्रमेण तासामभिधानात् । तादृशं ब्रह्म यो विजानीयात्, स समाधिस्थः बन्धनात् संसारबन्धनात् मुच्येत मुक्तो भवति ॥

एवं जीवन्मुक्तस्य देहादिष्वभिनिवेशो नास्तीत्याह—  
ख्यमुच्चालिते देहे देही न्यस्तसमाधिना ।  
निश्चलं तद्विजानीयात्समाधिस्थस्य लक्षणम् ॥

देहे स्वयम् अनादिप्रारब्धकर्मवासनावशात् उच्चालिते गमनादिकं कुर्वत्यपि देही जीवः न्यस्तसमाधिना निश्चलसमाधियोगेन निश्चलं यथा भवति तथा तं परमात्मानं विजानीयात् । तदेव समाधिस्थितस्य आत्मयोगस्थितस्य लक्षणमित्युक्त्यते ॥

इतोऽप्यात्मज्ञस्य लक्षणमुच्यते—  
अमात्रं शब्दरहितं स्वरव्यञ्जनवर्जितम् ।  
चिन्दुनादकलातीतं यस्तं वेद स वेदावित् ॥

अमात्मं हस्तवदीर्घप्रुतादिरहितं शब्दरहितं शब्दातीतम् ,  
स्वरन्यञ्चनवर्जितम् अक्षरसमूहात्मकपदानभिधेयम् बिन्दु-  
नादकलातीतम् — अनुस्वारो बिन्दुः संबृते गलविवरे यदी-  
र्घषण्टानिर्दादवदनुरणं स नादः, कला नादैकरेशः तैरती-  
तम् , न यथाकथंचिच्छुद्दवाच्यमित्यर्थः । एताहशं ब्रह्म  
यो वेद, स वेदवित् सकलवेदान्ततात्पर्यग्नः नान्य इत्यर्थः ॥

एवं प्राप्तात्मतत्त्वशानस्य असंभावनाविपरीतभावनादि-  
निवृत्तौ सत्यां न किञ्चित्कृत्यमस्तीत्याह—

**प्राप्ते ज्ञानेन विज्ञाने ज्ञेये च हृदि संस्थिते ।**  
**लब्धशान्तिपदे देहे न योगो नैव धारणा ॥**

ज्ञानेन परोक्षात्मकेन विज्ञाने अपरोक्षानुभवात्मके, यद्वा,  
ज्ञानेन शास्त्राचार्योपदेशजन्येन विज्ञाने अनुभवात्मके प्राप्ते  
सति, ज्ञेये सर्ववेदान्ततात्पर्यगोचरे परमात्मनि हृदि संस्थिते  
हृदयपरोक्षतया भासमाने सति, देहे देहोपाधिमति जीवे ल-  
ब्धशान्तिपदे संप्राप्तब्रह्मभावे सति, तदा, योगोऽपि नास्ति  
धारणा च नास्ति; सिद्धे फले साधनेन प्रयोजनाभावादिति  
भावः ॥

एवमात्मतत्त्वापरोक्षज्ञानेन मुक्तः सन् ईश्वर एव जायते  
इति तस्य स्वरूपमाह—

यो वेदादौ स्वरः प्रोक्तो वेदान्ते च प्रतिष्ठितः ।  
तस्य प्रकृतिलीनस्य यः परः स महेश्वरः ॥१८॥

वेदादौ सर्ववेदानामादौ वेदस्याधः सर्वणपरिहाराय वि-  
धीयमानः वेदान्ते च सर्ववेदानामन्ते च उपर्युक्तमणपरि-  
हाराय प्रतिष्ठितः संस्थापितः, चकारात् सर्ववेदरक्षणाय वे-  
दमध्ये च निपातितः यः स्वरः प्रणवात्मकः, तस्य प्रणवस्य  
प्रकृतौ परावस्थायां लीनस्य यः परः परादिवाकचतुष्टयोद्भो-  
धकः, उपलभ्णं चैतत् सर्वप्राणेनिद्रियकरणवर्गप्रबोधकः सर्व-  
नियन्ता सर्वान्तर्यामी यो महेश्वर इति प्रसिद्धः स एव  
आत्मतस्वज्ञानी, नान्य इत्यर्थः ॥

आत्मतत्त्वापरोक्षानुभवात्पूर्वं यावान् तत्साधनप्रयासः  
कृतः, जाते च तस्मिन् अनुभवे स न कर्तव्य इति सहष्टा-  
न्तमाह —

नावार्थी च भवेत्सावव्यावत्पारं न गच्छति ।  
उत्सीर्णे च सरित्पारे नावया किं प्रयोजनम् ॥

यावत् यावस्पर्यन्तं पारं नदीतीरं न गच्छति न संप्रा-  
ग्रोति, तावत् यावस्पर्यन्तं नावार्थी नदीतरणसाधनपूर्वनार्थी  
भवेत् भूयान्, सरित्पारे नदीतीरे उत्सीर्णे सति नावया

नदीतरणसाधनेन किं प्रयोजनं किमपि नाश्वीत्यर्थः । तद्व-  
दृत्रापि आत्मापरोक्षे जाते शास्त्रादिभारैः किं प्रयोजनमिति  
भावः ॥

तदेव भञ्ज्यन्तरेण सहष्टान्तमाह—

ग्रन्थमभ्यस्य मेधावी ज्ञानविज्ञानतत्परः ।  
पलालमिव धान्यार्थी त्यजेद्वन्थमशेषतः ॥ २० ॥

मेधावी बुद्धिमान् ग्रन्थमभ्यस्य वेदान्तादिश्रवणं कृत्वा,  
ज्ञाने सामान्यज्ञाने विज्ञाने विशेषानुभवे तत्परः सन् ग्रन्थं  
सर्वशास्त्रं त्यजेत् । अत्र हष्टान्तः— धान्यार्थी धान्यसहितं  
तृणमादाय तद्रूपधान्यस्वीकारानन्तरं पलालं गतकणिशं  
तृणं यथा त्यजेत् तद्विद्यर्थः ॥

किंच—

उल्काहस्तो यथा कश्चिद्व्यमालोक्य तां त्यजेत् ।  
ज्ञानेन ज्ञेयमालोक्य पश्चात्ज्ञानं परित्यजेत् ॥

कश्चित् लोके अन्धकारस्थितद्रव्यदर्शनार्थी सन्, यथा  
उल्काहस्तो भवति, पश्चाद्व्यमालोक्य तदनन्तरं तामु-  
ल्कां यथा त्यजेत्, तथा ज्ञानेन ज्ञानसाधनेन ज्ञेयं ब्रह्म  
आलोक्य अपरोक्षीकृत्य पश्चात् ज्ञानं ज्ञानसाधनं परि-  
त्यजेत् इत्यर्थः ॥

जाते चापरोक्षज्ञाने, तेन प्रयोजनाभावात् साधनं परि-  
त्याज्यमित्येतद्वृष्टान्तान्तरेणाप्याह—

यथामृतेन तृप्तस्य पयसा किं प्रयोजनम् ।  
एवं तं परमं ज्ञात्वा वेदैर्नास्ति प्रयोजनम् ॥

यथा अमृतेन सागरमथनोद्भूतेन अमृतेन तृप्तस्य सतु-  
ष्टुस्य पयसा क्षीरेण प्रयोजनं नास्ति, एवं परमं तं ज्ञात्वा  
परमात्मानमपरोक्षीकृत्य वेदैः वेदान्तशास्त्रादिभिः किं प्रयो-  
जनम्, न किमपीत्यर्थः ॥

किंच, तत्त्वज्ञानिनः विधिनिषेधादिकर्तव्यमपि नास्ती-  
त्याह—

ज्ञानामृतेन तृप्तस्य कृतकृत्यस्य योगिनः ।  
न चास्ति किंचित्कर्तव्यमास्ति चेन स तत्त्ववित् ॥

ज्ञानामृतेन तृप्तस्य आनन्दैकरसं प्राप्तस्य कृतकृत्यस्य  
कृतार्थस्य योगिनः मुक्तस्य किंचिदपि विधिनिषेधादि कर्तव्यं  
नास्ति, तत्त्वेन उत्तीर्णत्वादिति भावः । कर्तव्यमपि लोकसं-  
प्रहार्थमेव, यद्यभिन्नेवेशेन कर्मास्तक्तिरस्ति, तर्हि स तत्त्व-  
विष्णु भवति, आरुढो न भवतीत्यर्थः ॥

अर्थज्ञानं विना केवलं वेदपाठमात्रेण वेदवित्तं नास्ति,  
किं तु वेदतात्पर्यगोचरब्रह्मज्ञानेनैव वेदवित्तवित्तयाह—

तैलधारामिवाच्छिङ्गं दीर्घघणटानिनादवत् ।  
अवाच्यं प्रणवस्थाग्रं यस्तं वेद स वेदवित् ॥

तैलधारामिवाच्छिङ्गं संततधारावत् विच्छेदरहितं दीर्घ-  
घणटानिनादवत् अतिदीर्घघणटाध्वन्यप्रवश विच्छेदरहितम्  
अवाच्यम् अवाञ्जनसगोचरं प्रणवस्थ अकारोकारमकार-  
बिन्दुनादात्मकस्थ प्रकल्पेवदसारस्थ अपं लक्ष्यं ब्रह्म यो  
वेद, स वेदवित् वेदान्तार्थज्ञानी; नान्य इत्यर्थः ॥

तत्त्वज्ञानिनः समाधिसाधनस्तरूपमाह—  
आत्मानमरणिं कृत्वा प्रणवं चोत्तरारणिम् ।  
ध्याननिर्मथनाभ्यासादेवं पद्येऽन्निगृहवत् ॥२५॥

आत्मानं आत्मनि कर्तृत्वाद्यध्यासवन्तं जीवम् अरणिं  
कृत्वा अधरारणि भावयित्वा, प्रणवं परमात्मप्रतिपादकं  
शब्दम् उत्तरारणि कृत्वा भावयित्वा, ध्याननिर्मथनाभ्या-  
सात् ध्यानरूपमथनेन पौनःपुन्येन पूर्वोक्तप्रकारेण निगृ-  
दवत् पाणिहत्याप्रकटनेन यो वर्तते, स एवं परमात्मानं  
पश्येत्; नान्य इत्यर्थः ॥

यावदपरोक्षानुभवपर्यन्तं स्वयंप्रकाशत्रहाधारणामाह—

तादृशं परमं रूपं  
स्मरेत्पार्थं स्थानन्यधीः ।  
विधूमाग्निनिभं देवं  
पश्येदत्यन्तनिर्मलम् ॥ २६ ॥

हे पार्थ, विधूमाग्निनिभं विगतधूमाग्निरिव द्योतमानम् अत्यन्तनिर्मलम् अतिस्वच्छं देवं स्वयंप्रकाशं परमात्मानं यावत्पश्येत् अपरोक्षीकुर्यात्, तावत् तादृशं परमं सर्वोत्कृष्टं रूपं ब्रह्मस्वरूपम्, अनन्यधीरिति अनन्यचित्तः सन् संस्मरेत् ब्रह्मधारणं कुर्यादित्यर्थः ॥

भावनाप्रकारमेव ब्रह्मस्वरूपप्रकटनव्याजेन विशदयति—

दूरस्थोऽपि न दूरस्थः  
पिण्डस्थः पिण्डवर्जितः ।  
विमलः सर्वदा देही  
सर्वव्यापी निरञ्जनः ॥ २७ ॥

देही जीवः सर्वदा सर्वस्मिन् काले दूरस्थोऽपि अज्ञस्य परोक्षवत् स्थितोऽपि न दूरस्थः परोक्षस्थितो न भवति;

किं तु सर्वदापि अपरोक्ष एवेत्यर्थः । पिण्डस्थोऽपि अक्षस्य  
शरीरसंबन्धाध्यासात् परिच्छिन्नवत् भासमानोऽपि, पिण्ड-  
वर्जितः शरीरसंबन्धाध्यासरहितः; तत्र हेतुः— विपलः  
निर्मलः सर्वव्यापी सर्वतः परिपूर्णः निरञ्जनः स्वयंप्रकाशश्च ।  
एवं ध्यायेदिति पूर्वेण संबन्धः ॥

किंच, देहाध्यासात् प्रतीयमानं कर्तृत्वभोक्तृत्वादिक-  
मात्मनो नास्ति इत्याह—

कायस्थोऽपि न कायस्थः  
कायस्थोऽपि न जायते ।  
कायस्थोऽपि न भुज्ञानः  
कायस्थोऽपि न बध्यते ॥ २८ ॥

तेही जीवः कायस्थोऽपि शरीराध्यासवानपि न कायस्थः  
शरीरनिमित्तबन्धरहितः । कायस्थोऽपि जन्मादिवच्छरीर-  
स्थोऽपि न जायते शरीरनिमित्तजन्मरहित इत्यर्थः । काय-  
स्थोऽपि भोगसाधनीभूतशरीरस्थोऽपि न भुज्ञानः भोग-  
रहितः । कायस्थोऽपि बन्धहेतुभूतदेहस्थोऽपि न बध्यते  
बन्धनं न प्राप्नोतीत्यर्थः ॥

किंच—

कायस्थोऽपि न लिप्तः स्या-

त्कायस्थोऽपि न बाध्यते ।

कायस्थोऽपि सुखदुःखादिहेतुभूतदेहसंबन्धोऽपि न लिप्तः  
स्यात् सुखदुःखादिसंबन्धरहित इत्यर्थः । कायस्थोऽपि मरण-  
धर्मवदेहस्थोऽपि न बाध्यते न म्रियत इत्यर्थः । अनेन  
जन्मादिषड्भावविकारशून्यत्वं दर्शितम् ॥

यद्यथासेन आत्ममोहात्संसृतिः, तदपवादेन तत्त्वे व देहा-  
त्तःकरणादावात्मा विचारणीय इत्याह—

तिलमध्ये यथा तैलं

क्षीरमध्ये यथा घृतम् ॥ २९ ॥

पुण्यमध्ये यथा गन्धः

फलमध्ये यथा रसः ।

काषाग्निवत्प्रकाशेत्

आकाशे वायुवच्चरेत् ॥ ३० ॥

आत्मा तिळमध्ये तैलाच्छादकतिळेषु यथा तैलम् , यन्त्रा-  
दिना तिळे निष्पिण्डे यथा तिळात्पृथक् तैलं शुद्धं भासते,  
क्षीरमध्ये घृताच्छादकक्षीराणां मध्ये क्षीरत्वापनोदको-

पायद्वारा दधिपरिणामे मथनेनापनीते नवनीतिशादिपरिणाम-  
द्वारा अग्रिमसंयोगात् यथा धृतं प्रतीयते, तथा पुष्पाणां मध्ये  
यथा गन्धः प्रतीयते, फलमध्ये त्वगस्थ्यादिहेयांशपरित्या-  
गेन यथा रसो भासते, आकाशे यथा वायुः सर्वगतः सन्  
वाति संचरति, तथा काष्ठाग्रिवत् अरण्यादिस्थिताग्निः  
मथनादिना मधिते यथा काष्ठभावं विहाय स्वयंप्रकाशतया  
भासते, तद्वदात्मापि अभमयादिपञ्चकोषेषु मध्ये हेयां-  
शपरित्यागेन आनन्दात्मकतया स्वयंप्रकाशः सन् भासत  
इत्यर्थः ॥

एतदेव दार्ढान्तिके सर्वे स्पष्टमुपपादयति —

तथा सर्वगतो देही  
देहमध्ये व्यवस्थितः ।  
मनस्थो देहिनां देवो  
मनोमध्ये व्यवस्थितः ॥ ३१ ॥

तथा पूर्वोक्तैलादिवत् सर्वगतः सर्वव्यापी देही जीवः दे-  
हमध्ये नानाभिन्नतिर्यग्देहादिदेहमध्ये व्यवस्थितः नानाभिन्न-  
तिर्यग्देहै तैलवत् एकत्वेन स्थित इत्यर्थः । देहिनां तत्तदेहभेदेन  
भिन्नानां जीवानां मनस्थः तत्तदन्तःकरणस्थः देवः ईश्वरः

मनोमध्ये तत्तदुष्टादुष्टान्तःकरणेषु व्यवस्थितः साक्षितया  
भासत इत्यर्थः ॥

ताहशब्दापरोक्षयेण मुच्यन्त इत्याह—

मनस्थं मनमध्यस्थं  
मध्यस्थं मनवर्जितम् ।  
मनसा मन आलोक्य  
स्वयं सिध्यन्ति योगिनः ॥ ३२ ॥

मनस्थं मनोऽवच्छिन्नं मनमध्यस्थं मनःसाक्षिभूतं मध्य-  
स्थं सर्वसाक्षिभूतम् मनवर्जितं संकल्पविकल्पादिरहितं मनः  
अवबोधात्मकं देवं मनसा परिशुद्धान्तःकरणेन आलोक्य  
तद्रोचरापरोक्षचरमवृत्तिं लब्ध्वा योगिनः स्वयमेव सि-  
ध्यन्ति निवृत्ताविद्यका मुक्ता भवन्तीत्यर्थः ॥

तेषां लक्षणमाह—

आकाशं मानसं कृत्वा  
मनः कृत्वा निरासपदम् ।  
निश्चलं तद्विजाननीया-  
त्समाधिस्थस्य लक्षणम् ॥ ३३ ॥

61606

आकाशबन्मानसं मनो निर्मलं कृत्वा मनः संकल्पविकल्पात्मकं निरासपदम् निर्विषयं कृत्वा निश्चलं निष्ठिक्यमीश्वरं यो विजानीयात्, स एव समाधिष्ठः । तादृशज्ञानमेव समाधिष्ठस्यापि लक्षणमित्यर्थः ॥

आरुढस्य लक्षणमुक्तम् ; आहरुक्षोरुपायमाह—

योगामृतरसं पीत्वा  
वायुभक्षः सदा सुखी ।  
यममध्यस्यते नित्यं  
समाधिर्मृत्युनाशकृत् ॥ ३४ ॥

योगामृतरसं पीत्वा यमनियमाद्यष्टाङ्गयोगामृतपानं कृत्वा तत्प्रतिपादकशास्त्रमध्यस्येत्यर्थः, वायुभक्षः वायुमात्राहारः, उपलक्षणमेतत्, हितमितमेध्याशी, सदा सुखी सर्वदा संतुष्टः सन्, यं यमं मनोनिप्रहं नित्यमध्यस्यते, स समाधिरित्युच्यते । स समाधिः मृत्युनाशकृत् जननमरणसंचारनाशकृदित्यर्थः ॥

तादृशसमाधौ स्थितस्य लक्षणमाह—

ऊर्ध्वशून्यमधःशून्यं  
मध्यशून्यं यदात्मकम् । दृष्टिः ईश्वर

सर्वशून्यं स आत्मेति

समाधिस्थस्य लक्षणम् । ३५ ॥

ऊर्ध्वशून्यम् ऊर्ध्वदेशपरिच्छेदरहितम् अधशून्यं मध्य-  
शून्यम् अधोमध्यदेशपरिच्छेदरहितं सर्वशून्यं देशकाला-  
दिपरिच्छेदरहितं यदात्मकं यत्स्वरूपम्, स आत्मेति भावना  
समाधिस्थस्य लक्षणमित्यर्थः ॥

एतस्यैकान्तिकट्टेः विधिनिषेधातीतत्वमाह—

शून्यभावितभावात्मा

पुण्यपापैः प्रमुच्यते ।

शून्यमिति सर्वपरिच्छेदरहितमिति भावितः वासितः  
भावः अभिप्रायो यस्यात्मनः तादृशः सन् शून्यभावित-  
भावात्मा योगी पुण्यपापैः विधिनिषेधप्रयुक्तैः प्रमुच्यते  
मुक्तो भवतीत्यर्थः ॥

एवं भगवदुपदिष्टसपाधौ विरोधमसंभवं च भाव—

अर्जुन उवाच—

अहृदये भावना नास्ति

हृदयमेतद्विनश्यति ॥ ३६ ॥

## अवर्णमस्वरं ब्रह्म कथं ध्यायन्ति योगिनः ।

अदृश्ये ज्ञानागोचरे वस्तुनि भावना ध्यानं नास्ति ; ननु तर्हि हृशयं भवत्विति चेत्, हृश्यमेतत्सर्वं विनाशयति नाशं प्राप्नोति शुक्तिकारूप्यवत् । तथा च अवर्णं रूपरहितम् अस्वरं शब्दागोचरं ब्रह्म योगिनः कथं ध्यायन्ति, ध्यानस्य स्मृत्यात्मकत्वेनाननुभूते तदयोगात् इति भावः ॥

न हि सावयवमूर्त्यादिमत्त्वेन वयं ध्यानं ब्रूमः येन त्वयोक्तं घटेत, किं तु निर्विशेषपरब्रह्मण एव निर्मलं निष्कलमित्यादिना, वेदान्तजन्यवृत्तिगोचरत्वेन तत्संभवतीत्यभिप्रायेणाह—

श्रीभगवानुवाच—

**ऊर्ध्वपूर्णमधःपूर्ण**

**मध्यपूर्णं यदात्मकम् ॥ ३७ ॥**

**सर्वपूर्णं स आत्मेति**

**समाधिस्थस्य लक्षणम् ।**

ऊर्ध्वाधोमध्यपूर्णशब्दैः सर्वदेशतः सर्वकालतः परिच्छेदं व्यावर्तयति । यदात्मकं यत् एताहशं वस्तु सर्वत्र परिपूर्णं स

आत्मेति यो ध्यायति, स समाधिस्थः । तस्य लक्षणमपि  
तदेवेत्यर्थः ॥

नन्वयं सालम्बनयोगो निरालम्बनयोगो वेति द्वेधा वि-  
कल्प्य तत्र दोषमाशङ्कुचाह—

अर्जुन उवाच—

सालम्बस्थाप्यनित्यत्वं  
निरालम्बस्य शून्यता ॥ ३८ ॥  
उभयोरपि दुष्टत्वा-  
त्कथं ध्यायन्ति योगिनः ।

सालम्बस्य मूर्याधारादिसहितस्य अनित्यत्वं विनाशित्व-  
म्, निरालम्बस्य मूर्याधारादिरहितस्य शून्यता शशविषा-  
णायितत्वम्, एवमुभयोरपि दुष्टत्वात् दोषघटितत्वात् यो-  
गिनः कथं ध्यायन्तीति प्रश्नार्थः ॥

यद्गदानादिना शुद्धान्तःकरणस्य वेदान्तजन्यनिर्विशेष-  
भ्रष्टगोचरवृत्तिसंभवात् न शून्यतेत्यभिप्रायेणाह—  
श्रीभगवानुवाच—

हृदयं निर्मलं कृत्वा  
चिन्तयित्वाप्यनामयम् ॥ ३९ ॥

**अहमेव इदं सर्व-  
मिति पश्येत्परं सुखम् ।**

हृदयं चित्तं निर्मलं ज्ञानविरोधिरागादिदोषरहितं कृत्वा  
अनामयं चिन्तयित्वा ईश्वरं ध्यात्वा परं सुखी सन् परमा-  
नन्दात्मकः सन् एक एवाहमिदं सर्वं जगज्जालमहमेव न  
मत्तो व्यतिरिक्तमन्यत् इति पश्येत् अपरोक्षानुभवं प्रा-  
प्नुयात् इत्यर्थः ॥

अर्थात्मकस्य जगतः शब्दनिरूप्यत्वेन शब्दस्य वर्णात्म-  
कत्वेन वर्णानां प्रणवात्मकत्वेन प्रणवस्य विन्द्रात्मकत्वेन  
विन्दोः नादात्मकत्वेन नादस्य ब्रह्मध्यानस्थानात्मककलात्म-  
कत्वेन ब्रह्मणि समन्वयेन विन्दुनादकलातीतं ब्रह्म ध्याये-  
दिति भगवतोक्तम्, तद्विविच्य इति पृच्छति—

अर्जुन उवाच—

**अक्षराणि समात्राणि  
सर्वे विन्दुसमाश्रिताः ॥ ४० ॥**  
विन्दुभिर्भिर्यते नादः  
स नादः केन भिस्यते ।

हे भगवन् समात्राणि अक्षराणि अकारादीनि सर्वे स-

वाणि, लिङ्गव्यत्ययः आर्षः, विन्दुसमाश्रिताः विन्दुतन्मात्रा-  
णीत्यर्थः । विन्दुस्तु नादेन भिद्यते नादतन्मात्रः पन् तत्र  
समन्वेतीत्यर्थः । स नादः कलायां समन्वेति । सा कला  
कृत्र समन्वेति इति प्रश्नार्थः । यद्यपि श्लोके स नादः केन  
भिद्यते इति नादस्यैव समन्वयः पृष्ठ इति भाति, तथापि  
नादस्य कलासमन्वय इति प्रसिद्धत्वात् नादपदं कलोप-  
लक्षणम् ॥

एवं पृष्ठो भगवान् ब्रह्माणि समन्वेति इति उत्तरमाह—  
अभिभगवानुवाच—

अनाहतस्य शब्दस्य  
तस्य शब्दस्य यो ध्वनिः ॥ ४१ ॥

ध्वनेरन्तर्गतं ज्योति-  
ज्योतिरन्तर्गतं मनः ।  
तन्मनो विलयं याति  
तद्विष्णोः परमं पदम् ॥ ४२ ॥

अनाहतस्य शब्दस्य परावस्थापन्नाणवस्य यः ध्वनिः  
नादः तस्य नादस्य ज्योतिः अन्तर्गतम् । तेन तेजोरूप-  
कलायां नादस्यान्तर्भाव इति तात्पर्यम् । कलान्तर्भावमाह—

ज्योतिष्ठन्तर्गतं मन इति । मनसः ज्योतिष्ठन्तर्भावो नाम  
तन्मात्रया तत्र व्याप्तिः । तथा च मनसि ज्योतिःप्रः कला-  
याः समन्वय इति भावः । तत् मनः शब्दादिप्रपञ्चका-  
रणभूतं मनः यत्र विलयं याति, यत्र ब्रह्मणि वेदान्तजन्म-  
निर्विकल्पकब्रह्मगोचरमनोवृत्तिः लयं याति, तत् वृत्तिलय-  
स्थानं वृत्तिलयात्मकं वा विष्णोः परमम् उत्कृष्टं पदं सरूप-  
मिति । तदुक्तम् — मनः कायाग्निना हन्तीत्यादिना ॥

पुनस्तदेव विशिनष्टि—

ओंकारध्वनिनादेन

वायोः संहरणान्तिकम् ।

निरालम्बं समुद्दिश्य

यत्र नादो लयं गतः ॥ ४३ ॥

ओंकारध्वनिनादेन ओंकारध्वन्यात्मकनादेन सह वायोः  
संहरणान्तिकं रेचकपूरकादिक्रमेण नियमितवायोरुपसंहार-  
पर्यन्तं निरालम्बं निर्विशेषं ब्रह्म समुद्दिश्य लक्ष्यं कृत्वा  
भ्यायेत् । यत्र स नादो लयं गतः नाशं प्राप्नुयात्, तत्  
नादनाशाधिकरणात्मकं नादनाशात्मकं वा विष्णोः परमं  
पदमित्यर्थः ॥

एवं ध्यानप्रकारेण शुद्धान्तःकरणस्य आरुदस्य पुण्य-  
पापे विधूय ब्रह्मसायुज्येऽभिहिते, आरुक्षोरपरिशुद्धान्तःक-  
रणित्वेन ब्रह्मधायुज्यासंभवे धर्माधर्मविधूतनासंभवेन तद्वारा  
जननमरणादिकमवश्यं भाव्यमिति मनसि निश्चिय पुनरा-  
वृत्तिप्रकारं पृच्छति—

अर्जुन उवाच—

भिन्ने पञ्चात्मके देहे  
गते पञ्चसु पञ्चधा ।  
प्राणौर्बिसुक्ते देहे तु  
धर्माधर्मौ क गच्छतः ॥ ४४ ॥

पञ्चात्मके पञ्चभूतात्मके देहे स्थूलशरीरे भिन्ने गते  
सति, पञ्चसु पञ्चभूतेषु पञ्चधा तत्त्वपृथिव्याद्याकारेण स्थि-  
तेषु सत्सु, देहे प्राणैः प्राणादिपञ्चत्रायुभिः वियुक्ते सति,  
धर्माधर्मौ पुण्यपापे क गच्छतः कुत्र यास्मातः ॥

एवं पृष्ठो भगवान् लिङ्गशरीराधारतया तिष्ठत इत्युत्तर-  
माह—

श्रीभगवानुवाच—  
धर्माधर्मौ मनश्चैव  
पञ्चभूतानि यानि च ।

इन्द्रियाणि च पञ्चैव  
 याश्चान्याः पञ्च देवताः ॥ ४५ ॥  
 ताञ्चैव मनसा सर्वे  
 नित्यमेवाभिमानतः ।  
 जीवेन सह गच्छन्ति  
 यावत्तत्त्वं न विन्दति ॥ ४६ ॥

61606

धर्माधर्मौ पुण्यपापे मनश्च अन्तःकरणं यानि च पञ्चभू-  
 तानि पृथिव्यादीनि यानि च पञ्चेन्द्रियाणि चक्षुरादीनि  
 वागादीनि ज्ञानकर्मात्मकानि च याश्चान्याः पञ्चदेवताः प-  
 ञ्चेन्द्रियाभिमानिन्यः दिग्वातादयः, तदुक्तम्—दिग्वातादर्क-  
 प्रवेताश्चिवहिप्राप्यप्रलीयकाः इति, ता देवताः, एते सर्व-  
 भूतादयः मनसा अन्तरिन्द्रियेण नित्यमेव सर्वदा अभिमा-  
 नतः ममताहंकारविषयत्वेन यावत्तत्त्वं न विन्दति अपरोक्ष-  
 ब्रह्मानुभवं न प्राप्नोति, तावज्जीवेन सह जीवोपाधिना-  
 लिङ्गेन सह गच्छन्ति गतागतं प्राप्नुवन्तीत्यर्थः ॥

एवं स्थूलदेहलयेऽपि धर्माधर्मौ लिङ्गशरीरमाश्रित्य ति-  
 ष्टत इत्युक्ते, लिङ्गशरीरभङ्गः कहोति पृच्छति—

अर्जुन उवाच—

स्थावरं जड्मं चैव  
यत्किञ्चित्सच्चराचरम् ।  
जीवा जीवेन सिध्यन्ति  
स जीवः केन सिध्यति ॥ ४७ ॥

स्थावरजड्मात्मकं सच्चराचरं चराचरसहितं जगद्गालं  
सर्वस्मिन् ये जीवाः अभिमानवन्तः स्थूलदेहाभिमानिनो  
विश्वात्मका जीवाः जीवेन लिङ्गशरीराभिमानिना तैज-  
स्नेन सिध्यन्ति विश्वाभिमानं त्यजन्ति । स जीवः तैजसा-  
भिमानी केन हेतुना सिध्यति स्वाभिमानं त्यजतीति  
प्रश्नार्थः ॥

एवं पृष्ठे यति प्राक्षेन तैजसः सिध्यति, प्राक्षस्तुर्येण-  
त्येवं क्रमेण सिध्यतीत्युच्चरमाद्—

श्रीभगवानुवाच—

मुखनासिकयोर्बद्धे  
प्राणः संचरते सदा ।  
आकाशः पिष्टते प्राणं  
स जीवः केन जीवति ॥ ४८ ॥

मुख्यनामिक्योर्मध्ये मुख्यनामिकामध्यतः सदा सर्वदा  
यावदहृष्टं प्राणवायुः संचरते अजपामन्त्रात्मकत्वेन एकैकस्य  
दिनस्य षट्शताधिकैकविंशतिसहस्रसंख्यया संचरति, तावत्प-  
र्यन्तमेहृष्टमहिन्ना लिङ्गमपि वर्तते । यदा तु योगमहिन्ना ब्रह्म-  
क्षानानन्तरं जीवस्याहृष्टनिवृत्तिः, तदा आकाशः जीवत्वानि-  
मित्तं प्राणं पिबते, तदा जीवः केन जीवति जीवत्वापादका-  
विद्यानिवृत्त्या निरञ्जनब्रह्मभावे जाते जीवत्वमेव नास्ति-  
वर्थः ॥

ननु ब्रह्माण्डाद्युपाधिविशिष्टस्य सर्वगतस्य ब्रह्मणः कथं  
निरञ्जनत्वमिति पृच्छति —

अर्जुन उवाच —

**ब्रह्माण्डव्यापितं व्योम**

**व्योम्ना आवेष्टितं जगत् ।**

**अन्तर्बहिश्च तद्व्योम**

**कथं देवो निरञ्जनः ॥ ४९ ॥**

हे भगवन् व्योम आकाशं ब्रह्माण्डव्यापितं ब्रह्माण्डाव-  
स्तिष्ठमिवर्थः । व्योम्ना च आकाशेन जगत् आवेष्टितं  
व्याप्तम्, तस्मात्कारणात् अन्तर्बहिश्च व्योमैव वर्तते, एवं

सति वेबः ईश्वरः कथं निरञ्जनः अन्यप्रकाशनिरपेक्षः कथ-  
मित्यर्थः । निःशब्दो वा कथमिति प्रभार्थः ॥

आकाशादिसर्वप्रपञ्चस्य कल्पितत्वेन सर्वे लेस्यतीत्यभि-  
प्रायेणाह—

श्रीभगवानुवाच—

आकाशो शब्दकाशऽह

आकाशव्यापितं च यत् ।

आकाशस्य गुणः शब्दो

निःशब्दो ब्रह्म उच्यते ॥ ५० ॥

आकाशः महाकाशः अवकाशः परिछिङ्गाकाशः ॥ उभ-  
यमप्याकाशेन आकाशतन्मात्रभूतेन शब्देन व्यापितं व्याप्तं  
तदुपादानकर्तया तदतिरिक्तं न भवतीत्यर्थः । तर्हि हपादा-  
नस्य शब्दस्य अतिरिक्तत्वमस्तिवत्यत आह— आकाशस्य  
गुणः शब्द इति, शब्दः तन्मात्रभूतः आकाशस्य मिथ्याभू-  
ताकाशस्य गुणः परिणाम्युपादानं यतः, अत एव स्वयमपि  
मिथ्याभूत इत्यर्थः । तद्यु तु निःशब्दः निष्प्रपञ्चः इत्युच्यते ।  
तथा च सत्यम्याक्षरस्य ब्रह्मणः अस्मयेन सह संबन्धासंभ-  
वात् निरञ्जनत्वमुपपद्यत इत्यर्थः ॥

एवं भगवतोक्ते, अक्षरशब्दस्य भगवदभिमतार्थं अजानानः सन् लोकप्रसिद्धवर्णात्मकाक्षरबुद्ध्या वर्णनामक्षरत्वं न संभवतीत्यभिप्रायेण पृच्छति—

अर्जुन उवाच—

दन्तोष्टतालुजिहाना-

मास्पदं यत्र हृश्यते ।

अक्षरत्वं कुतस्तेषां

क्षरत्वं वर्तते सदा ॥ ५१ ॥

हे भगवन् यत्र वर्णात्मकाक्षरेषु दन्तोष्टतालुजिहानाम्, उपलक्षणमेतत् कण्ठादीनामष्टानां स्थानानाम्, आस्पदम् आस्पदत्वं हृश्यते प्रत्यक्षमनुभूयते । ‘अकुहविसर्जनीयानां कण्ठः’ इत्यादिना श्रूयते च । तथा च तेषां वर्णनाम् अक्षरत्वं नाशराहितत्वं कुतः, उत्पत्तिमतो नाशावश्यंभावात्? सदा सर्वकालं क्षरत्वं नाशवच्चमेव वर्तते तेषाम्, नाशराहितत्वं कुत इति प्रभार्थः ॥

एवमभिप्रायमजानानेन अर्जुनेन पृष्ठे स्वाभिप्रेतमक्षरशब्दार्थं स्फुटयन् भगवानुवाच—

श्रीभगवानुवाच—

अघोषमव्यञ्जनमस्वरं चा-  
प्यतालुकण्ठोष्टमनासिकं च ।  
अरेखजातं परमूष्मवर्जितं  
तदक्षरं न क्षरते कथंचित् ॥ ५२ ॥

अघोषं चोषारूपवर्णगुणराहितम् अव्यञ्जनं ककारादिभ्य-  
ञ्जनातीतम् अस्वरम् अजतीतम्, अतालुकण्ठोष्टमपि अ-  
ज्ञयञ्जनाच्युत्पत्तिस्थानतास्वोष्टादिराहितम् अनासिकम् अनु-  
स्वारोत्पत्तिस्थाननासिकातीतम् अरेखजातं वर्णव्यञ्जकरे-  
खासमूहातीतम् ऊष्मवर्जितं शष्महातीतम्, यद्वा, ऊष्मश-  
ब्देन श्वासारूपो गुणोऽभिधीयते तद्राहितम्, परं लोकप्रसि-  
द्धवर्णलक्षणातीतं यत् ब्रह्म कथंचित् सर्वप्रकारेण सर्व-  
कालेऽपि न क्षरते, तदेवाक्षरशब्देनोक्त्यते । न लौकिकान्य-  
क्षराणीत्यर्थः ॥

एतादृशं ब्रह्मज्ञानोपायम् अनुभवदात्म्याय पुनरपि पू-  
ष्टुति—

अर्जुन उवाच—

ज्ञात्वा सर्वगतं ब्रह्म  
सर्वभूताधिवासितम् ।

**इन्द्रियाणां निरोधेन  
कथं सिध्यन्ति योगिनः ॥ ५३ ॥**

सर्वभूताधिवासिंतं सर्वभूतेष्वत्यन्तर्यामितया स्थितं सर्व-  
गतम् अन्तर्बहिश्च परिपूर्णम्, त्रया ज्ञात्वा सम्यग्विकुर्ध्य  
योगिनः इन्द्रियाणां निरोधेन इन्द्रियनियमनेन कथं सि-  
ध्यन्ति केनोपायेन मुक्ता भवन्तीत्यर्थः ॥

एवं पृष्ठो भगवान् तमेव ज्ञानोपायं पुनरर्थ्याह—

श्रीभगवानुवाच—

**इन्द्रियाणां निरोधेन  
देहे पश्यन्ति मानवाः ।  
देहे नष्टे कुतो बुद्धि-  
बुद्धिनाशो कुतो ज्ञता ॥ ५४ ॥**

मानवाः मनुष्याः इन्द्रियाणां निरोधेन इन्द्रियनियमनेन दे-  
हे देहे एव पश्यन्ति ज्ञात्यन्ति, तस्मात् देहदाढ्यम् इन्द्रियदाढ्य-  
म् ज्ञानोपायं इति भावः । तदभावे ज्ञानमेव नास्ति इत्याह—  
देहे नष्टे अहष्टे सति बुद्धिः कुतः तत्त्वज्ञानं कुतः ? बुद्धिनाशे  
तत्त्वज्ञानाभावे ज्ञता अपरोक्षज्ञानिता च कुतः ? तस्मादेहे-

निद्र्यादिभिः यज्ञदानादिश्रवणादिकमेव तत्त्वज्ञाने कारण-  
मिति भावः ॥

तात्त्वं च कारणं यावत्पर्यन्तमनुष्टेयमित्याशङ्कुच अव-  
धिमाह—

तावदेव निरोधः स्या-

यावस्तत्त्वं न विन्दति ।

विदिते तु परे तत्त्वे

एकमेवानुपश्यति । ५५ ॥

यावस्तत्त्वज्ञानं नास्ति, तावत्पर्यन्तमिन्द्रियनिरोधः स्यात् ;  
परे तत्त्वे अस्त्रणहानन्दत्रज्ञाणि विदिते अपरोक्षभूते सति,  
एकमेवानुपश्यति एकमेव देहेन्द्रियसाधनानुष्टानादिसाधन-  
रहितं ब्रह्मैवानुपश्यति, नान्यत् ; तदनन्तरं साधनानुष्टानप्रया  
सोऽपि मा भूदिति भावः ॥

तस्माद्यावस्तत्त्वज्ञानं तावत्प्राधनमनुष्टेयम्, तदभावे तत्त्व  
प्रिष्ठ्यतिलिह—

भवच्छिद्ग्रवृत्ता देहाः

स्ववन्ति गलिका इव ।

नैव ब्रह्म न शुद्धं स्या-

स्तु मान्ब्रह्म न विन्दति ॥ ५६ ॥

देहाः ज्ञानकारणीभूतशरीराणि नवच्छिद्रकृताः विषय-  
स्त्राविशुद्धिममवेन्द्रियघटितानि; तत्र दृष्टान्तः गलिका इव  
छिद्रघटा इव सर्वदा ज्ञानं स्त्रवन्तीत्यर्थः । तादृशविषयप्रव-  
णचित्तस्य ब्रह्म न शुद्धं स्यात् इति नैव ईश्वरत्वकर्तृत्वविम्बत्वा-  
दिघटितं न भवति । तथा च ब्रह्माणि विम्बत्वादिघटिते  
पुमान् सुखदुःखाभिमानी प्रतिविम्बो जीवः ब्रह्म न विन्दति  
आनन्दानुभवं न प्राप्नोतीत्यर्थः ॥

तस्मात् यावत्स्वापरोक्षपर्यन्तं साधने यत्रः कर्तव्यः,  
जाते च तत्त्वावबोधे विधिनिषेधातीतत्वेन न कोऽपि यत्रः  
कर्तव्य इत्यभिप्रायवानाह—

अत्यन्तमलिनो देहो

देही चात्यन्तनिर्मलः ।

उभयोरन्तरं ज्ञात्वा

कस्य शौचं विधियते ॥ ५७ ॥

देहः पाच्चभौतिकः अत्यन्तमलिनः जडत्वादिति भावः ।

देही आत्मा निष्कृष्टाहंकारः सन् अन्तनिर्मलः अहंकारो-  
पादिकसंसाररहितः इत्येवमुभयोर्देहात्मनोः अन्तरं कल्पित-  
त्वस्त्वत्वे ज्ञात्वा यो वर्तते, तं प्रति कस्य शौचं विधीयते  
देहस्य वा आत्मनो वा ? देहस्य चेत्, जडस्य जडेन जला-  
दिना न शुद्धिः ; आत्मनश्चेत् पूर्वमेव शुद्धस्य न शौचादिना  
प्रयोजनमिति भावः ॥

इति श्रीगौडपादाचार्यविरचितायां

उत्तरगीताब्याख्यायायां

प्रथमोऽध्यायः ॥



## ॥ द्वितीयोऽध्यायः ॥

अरुदस्यारुदक्षोश्च स्वरूपे परिकीर्तिः ।  
तत्रारुदस्य विम्बैक्यं कथं स्यादिति पृच्छति ॥

अर्जुन उवाच—

ज्ञात्वा सर्वगतं ब्रह्म  
सर्वज्ञं परमेश्वरम् ।  
अहं ब्रह्मेति निर्देष्टुं  
प्रमाणं तत्र किं भवेत् ॥ १ ॥

हे भगवन् ब्रह्म विम्बभूतं चैतन्यं सर्वगतं सर्वत्र परिपूर्णं  
सर्वज्ञं सर्वज्ञाभिभूतं परमेश्वरं सर्वनियामकमिति ज्ञात्वा  
तस्यमसीत्यादिवाक्यतो विद्युध्य अहं ब्रह्मेति, प्रतिविम्बात्मा  
जीवः ब्रह्मेति निर्देष्टुं वक्तुं तत्र तद्विम्बैक्ये किं प्रमाणं  
किमुपपादकमित्यर्थः ॥

एवं पृष्ठो भगवान् क्षीरजलादिदृष्टान्तेन उपाधिनिवृत्ता-  
वारमैक्यं संभवतीत्याह—

श्रीभगवानुवाच—

यथा जलं जले क्षिसं  
क्षीरे क्षीरं घृते घृतम् ।  
अविशेषो भवेत्सद्व-  
जीवात्मपरमात्मनोः ॥ २ ॥

जले नद्यादौ जलं तदेव पात्रादुदृतं पात्रोपाधितः पृथ-  
कभूतं तत्रैव क्षिसे पात्रोपाधिनिवृत्तौ महाजलैक्यं प्राप्नोति,  
एवं क्षीरे क्षीरं घृते घृतं क्षिसं सत् तत्तदैक्यं प्राप्नोति,  
तद्वत् जीवात्मपरमात्मनोः अविद्याद्युपाधितो भेदेऽपि तन्मि-  
वृत्तावविशेषः संभवतीति भावः ॥

एवमैक्यज्ञानं गुह्यमुखादेव संभावितमविद्यानिवर्तकम् ,  
न तु स्वतन्त्रविचारसंभावितमिति वदन् वस्तवज्ञानार्थं गुह-  
मेव अभिगच्छेदिति गुरुर्थासनामाह—

जीवे परेण तादात्म्यं  
सर्वगं उयोतिरीश्वरम् ।  
प्रमाणलक्षणैर्ज्ञेयं  
स्वयमेकाग्रवेदिना ॥ ३ ॥

स्वयमधिकारी एकाप्रबोदिना ब्रह्मनिष्ठेन गुहणा प्रमाण-  
लक्षणैः ‘तत्त्वमसि’ ‘यतो वा इमानि भूतानि’ ‘यः सर्व-  
शः सर्ववित्’ इत्यादिभिः जीवे परेण परमात्मना तादात्म्यम्  
ऐक्यं बोधिते ग्रहति, तदनन्तरं स्वयमेव सर्वगं सर्वव्यापिन-  
मीश्वरं सर्वनियन्तारं व्योतिः स्वयंप्रकाशात्मा इति विज्ञेयं  
ज्ञातुं योग्यमित्यर्थः ॥

एवं गुरुपदेशानन्तरभाविज्ञानेनैवोपपत्तौ किं कर्मयोगे-  
नेति पृच्छति—

अर्जुन उवाच—

ज्ञानादेव भवेऽज्ञेयं

विदित्वा तत्क्षणेन तु ।

ज्ञानमात्रेण मुच्येत

किं पुनर्योगधारणा ॥ ४ ॥

हे भगवन् ज्ञेयं विचार्य ब्रह्मक्यं ज्ञानादेव गुरुपदिष्टा-  
देव भवेत्; तथा च विदित्वा गुरुपदेशानन्तरं तत्त्वं ज्ञात्वा  
तत्क्षणेन तु वेदान्तवाक्यजन्यवृत्त्युत्तरक्षणमेव मुच्येत  
मुक्तो भवेत्; एवं ज्ञानमात्रेण मुक्त्युपपत्तौ योगधारणा कर्म-  
योगाभ्यासः किं पुनः किंप्रयोजनम् व्यर्थत्वादित्यमिप्रायः ॥

एवं कर्मयोगवैयथर्ये शक्तिर्थे यावत्तद्वद्धानं न संभवति,  
तावदन्तःकरणशुद्ध्यर्थमनुष्टेयं कर्म; मिथुं च तस्मिन् द्वाने,  
पुनः कर्मानुष्टानं मा भूत् इत्याह—

श्रीभगवानुवाच —

ज्ञानेन दीपिते देहे

## बुद्धिग्रन्थसमन्विता :

## ब्रह्मज्ञानाप्निना विद्वा-

स्त्रीदहेत्कर्मबन्धनम् ॥ ५ ॥

हे अर्जुन विद्वान् विवेकी ज्ञानेन देहे लिङ्गशरीरे दीपिते  
 शुद्धे, ततः बुद्धिः निष्प्रयातिमका ब्रह्मसमन्विता चेत्  
 ब्रह्मणि स्थिता असंभावनारहिता चेत्, तदनन्तरं ब्रह्मज्ञा-  
 नाभिना ब्रह्मज्ञानानलेन कर्मबन्धनं कर्मपाशं निर्देहेत् त्यजे-  
 दित्यर्थः। तदुक्तम्—‘ज्ञानाभिः सर्वकर्माणि भस्मसात्कुरु-  
 तेऽर्जुन’ इति ॥

एवं प्राप्तत्वैक्यस्य ततः परं किमपि न कार्यमित्याह—

ततः पवित्रं परमेश्वराल्घ्यं

**मद्वैतरूपं विमलाभ्यराभम् ।**

**यथोदके तोयमनुप्रविष्टं  
तथात्मरूपो निरुपाधिसंस्थः ॥ ६ ॥**

ततः तस्वज्ञानानन्तरम् उदके महोदके अनुप्रविष्टम्  
ऐक्यं गतं तोयं परिक्षिण्मोदकम् , तद्वत् पवित्रं शुद्धम् पर-  
मेश्वरारूपं परमेश्वरसंज्ञं तथापि विमलाम्बराभं निर्मलाकाश-  
वद्यंगम् अद्वैतरूपं सजातीयविजातीयस्वगतभेदरहितं ब्रह्म  
परं ब्रह्म अनुप्रविष्टः तदैक्यं गतः अत एव परमात्मरूपः  
सन् निरुपाधिसंस्थो भवेत् औपाधिकर्तृत्वादिभेदरहितो  
भवेत् , स्वयं निष्क्रिय आसीतेत्यर्थः ; गुणा गुणेषु वर्तन्ते  
इति न्यायादिति भावः ॥

एवं यथोक्तकर्मनुष्ठानद्वारा तस्वज्ञाने जात एव परमा-  
त्मतत्त्वं ज्ञातुं शक्यम् , न ततः पूर्वमित्याह—

आकाशबसूक्ष्मशरीर आत्मा  
न दृश्यते वायुबद्नतरात्मा ।  
स वायुमध्यन्तरनिश्चलात्मा  
ज्ञानोल्कया पद्यति चान्तरात्मा ॥

आकाशबत् सूक्ष्मशरीरः आकाशं यथातीनिद्रयम् , तद्वत्  
परमात्मा सूक्ष्मशरीरः, सूक्ष्मत्वमत्र अतीनिद्रयत्वमाभिप्रेतम् ,

ताहशः परमात्मा वायुवत् वायुर्यथा चक्षुरादिविषयो न, तद्वन् अन्तरात्मा जीवोऽपि न दृश्यते, तत्स्वरूपमपीनिद्र्यविषयं न भवतीत्यर्थः, मनसोऽप्रमाणत्वसाधनादिति भावः । तर्हि तयोः अपरोक्षनस्त्रिकानं केनेत्यत आइ— स बाह्यमभ्यन्तरनिश्चलात्मा यः बाह्यविषयेषु अभ्यन्तरविषयेषु च निश्चलात्मा विषयविक्षिप्तचित्तो न भवति, सः क्वानोलक्ष्या वेदान्तजन्यतस्त्रिपरोक्षवृत्तिरूपकानदीपेन अन्तरात्मा अन्तर्मुखचित्तः पश्यति तदुभयैक्यं जानातीत्यर्थः ॥

इह केषांविद्वर्णनं भर्चिरादिमार्गेण लोकान्तरप्राप्तिः मुक्तिः इति, तमिराकर्तुम् ‘अत्र ब्रह्म समश्नुते’ इत्यादि श्रुत्या पूर्वोक्तकानिनो मुक्तिस्वरूपमाह—

यत् यत्र मृतो ज्ञानी  
येन केनापि मृत्युना ।  
यथा सर्वगतं व्योम  
तत्र तत्र लयं गतः ॥ ८ ॥

सर्वगतं सर्ववस्तुवाङ्मेष्टम् व्योम आकाशं यथा अवच्छेदकवस्तुनाशे तत्रैव महाव्योमि लयम् एक्यं प्राप्नोति, तथा सर्वगतः ज्ञानीं सर्वत्र परिपूर्णब्रह्माभिः क्षरीराशुपा-

धिना भिन्नत्वेन ठयवह्नियमाणः ब्रह्मापरोक्षज्ञानी येन केन  
मृत्युना यत्र कुत्रापि वा मृतः अज्ञानोपादानकदेहं ज्ञानेन  
नाशयति, तत्र तत्रैव ब्रह्मणि लयम् ऐक्यं गतः प्राप्त एवे-  
त्यर्थः । अनेन तत्त्वज्ञानिनो देशकालाद्यपेभ्या मरणे मा भू-  
दिति सूचितम् । भृगवग्न्याद्यपमृत्युनिमित्तकप्रायश्चित्तान्यपि  
आरुदक्षवधिकृतानि इति वेदितव्यम् ॥

एकस्यापि जीवस्य देहाद्यवच्छेदकमेदेन नानात्वं जीव-  
स्याणुत्वपश्चे न संभवतीत्याशङ्क्य जीवस्य ठयापित्वं साध-  
यति—

शरीरव्यापितं व्योम  
भुवनानि चतुर्दश ।  
निश्चलो निर्मलो देही  
सर्वव्यापी निरञ्जनः ॥ ९ ॥

शरीरव्यापितं शरीरादिसर्वद्रव्यव्यापितं व्योमं आकाशं  
यथा मुवनानि चतुर्दश भूर्भुवरादीनि ठयापितं सत् वर्तते,  
एवं निश्चलः क्रियारहितः निर्मलः परिशुद्धः निरञ्जनः  
स्वयंप्रकाशो देही जीवः सर्वव्यापी जगद्व्यापीत्यर्थः । जग-  
न्मात्रस्य अविद्यापरिणामत्वेन जगद्वपादानाविद्याप्रतिबिम्ब-  
स्यैव जीवत्वेन तस्य ठयापित्वमेव, नाणुत्वमिति भावः ॥

एवं तत्त्वज्ञानिनो मुक्तिखरूपमभिधाय ततः परं तत्त्व-  
ज्ञानसाधनानुष्ठातुः तदेव सर्वपापप्रायश्चित्तमित्याह—

मुहूर्तमपि यो गच्छे-  
ज्ञासाम्रे मनसा सह ।  
सर्वं तरति पापमानं  
तस्य जन्म शतार्जितम् ॥ १० ॥

यः ज्ञानसाधनानुष्ठाता मनसा सह साधनेन सह मुहूर्त-  
मःत्रमपि नासाम्रे गच्छेत् नासाम्रे तत्त्वज्ञानार्थं निश्चलं  
चक्षुः कुर्यात्, तस्य ताटशहंसमुद्रानिष्ठस्य जन्मशतार्जितं  
अनेकजन्मसंचितं सर्वं यत्पापमस्ति तत्सर्वं पापमानं पापं  
योगी तरति नाशयतीत्यर्थः । तदुक्तम् ‘यस्य ब्रह्मविचा-  
रणं क्षणमपि प्राप्नोति धैर्यं मनः’ ‘कुलं पवित्रं जननी  
कृतार्थं विश्वंभरा पुण्यवती च तेन’ इत्यादि—

मुक्तिः द्विविधा — सयो मुक्तिः क्रममुक्तिरिति, तत्र सयो  
मुक्तिः ‘यत्र यत्र मृतो योगी’ इत्यादिना, ‘अत्र ज्ञान सम-  
श्नुते’ इत्यादिश्रुत्याच, प्रतिपादिता । ‘ब्रह्मणा सह ते सर्वे  
संप्राप्ते प्रतिषंचरे । परस्यान्ते कृतात्मानः प्रविशन्ति परं  
पदम्’ इत्यादिभिः प्रतिपादितां क्रममुक्तिं निरूपयितुम्,

अर्चिरादिमार्गं गन्तुः पुनरावृत्तिराहित्यम्, धूमादिमार्गं  
गन्तुः पुनरावृत्तिं च, निरूपयितुं योगधारणया तदुभयमा-  
र्गस्वरूपमाह—

दक्षिणे पिङ्गला नाडी  
वहिमण्डलगोचरा ।  
देवयानमिति ज्ञेया  
पुण्यकर्मानुसारिणी ॥ ११ ॥

दक्षिणे देहस्य दक्षिणे भागे वहिमण्डलगोचरा वहि-  
मण्डलं संप्राप्ता पुण्यकर्मानुसारिणी पुण्यकर्मभिः प्राप्तुं बो-  
ग्या पिङ्गलानाम् नाडी मूलाधारादारभ्य दक्षिणभागतः  
सहस्रारपर्यन्तं व्याप्ता या नाडी सा देवयानमिति ज्ञेया  
पुनरावृत्तिराहितार्चिरादिमार्गं इति ज्ञेयेत्यर्थः ॥

धूमादिमार्गप्रापकेलानाडीस्वरूपमाह—

इला च वामनिश्वास-  
सोममण्डलगोचरा ।  
पितृयानमिति ज्ञेयं  
वाममाश्रित्य तिष्ठति ॥ १२ ॥

इलानाडी वामनिश्चाससोममण्डलगोचरा वामनासापुट-  
मार्गेण चन्द्रमण्डलं प्राप्ता वाममाश्रित्य तिष्ठति, मूलाधारा-  
दारभ्य वामभागतः सहस्रारपर्यन्तं गता या नाडी सा  
पितृयानमिति श्लेष्या पुनरावृत्यनुकूलधूममार्गं इति श्लेष्ये-  
त्यर्थः ॥

एवमिलापिङ्गलानाड्योः स्थानं स्वरूपं च अभिधाय  
सुषुम्नानाडीस्वरूपं निरूपयितुं तत्क्षेत्रनिधन्याः ब्रह्मदण्ड्याः  
स्वरूपमाह—

गुदस्य एष भागेऽस्मि-  
न्वीणादण्डस्य देहभृत् ।  
दीर्घास्थि मूर्ध्निपर्यन्तं  
ब्रह्मदण्डीति कथ्यते ॥ १३ ॥

अस्मिन् देहे गुदस्य मूलाधारस्य पृष्ठभागे पश्चिमभागे  
वीणादण्डस्य देहभृत् वीणायास्तन्त्रयाधारभूतो यो दण्डः  
तदाकारभृत् तदृतिस्थितं मूर्ध्निपर्यन्तं सहस्रारपर्यन्तव्यासं य-  
दीर्घास्थि दीर्घं पृष्ठभागस्थितम्, तत् ब्रह्मनाडीति कथ्यते  
ब्रह्मैक्यप्रतिपादकसुषुम्नाधारस्वादिति भावः ॥

इतः परं सुषुम्नानाडीस्वरूपमाह—

तस्यान्ते सुषिरं सूक्ष्मं  
ब्रह्मनाडीति सूरिभिः ।

तस्य ब्रह्मदण्डयास्याऽधः अन्ते अप्रे सूक्ष्मं सुषिरं रन्ध्रं  
वर्तत इति शेषः, तद्रूपा नाडी सूरिभिः विवेकिभिः ब्रह्म-  
नाडीति ब्रह्मेक्यप्रतिपादिका नाडीति कथयत इति शेषः ॥

तामेव नाडीं निरूपयति —

इलापिङ्गलयोर्मध्ये  
सुषुम्ना सूक्ष्मरूपिणी ।  
सर्वं प्रातिष्ठितं यस्मि-  
न्सर्वं सर्वतोमुखम् ॥ १४ ॥

इलापिङ्गलनाडीयोर्मध्ये सूक्ष्मरूपिणी अतिसूक्ष्मविष-  
वन्तुरूपिणी मूलाधारादारभ्य स्वाधिष्ठानादिचक्रद्वारा सह-  
स्मारपर्यन्तं गता कुण्डलिनी शक्तिरिति प्रसिद्धा या सुषुम्ना  
नाडी, तस्याः अप्रे उपरि सर्वं सर्वात्मकं विश्वतोमुखं सर्वद्रष्टृ  
सर्वं सर्वात्मकं यत्तेजः ब्रह्मज्योतिः, तत् प्रतिष्ठितं विद्यत  
इत्यर्थः, ‘तस्याः शिखाया मध्ये’ इति श्रुतेः । ‘शतं चैका च  
हृदयस्य नाड्यस्तासां मूर्धनिमाभिनिःसृतैका । तयोर्धर्वमाय-  
ञ्जमृतत्वमेति—’ इत्यादिश्रुतेः ॥

सुषुम्नामार्गगतस्य ब्रह्मप्राप्ति निरूपयितुं तस्याः कुण्डलि-  
न्याः सकलजगदात्मकत्वं सकलजगदाधारत्वं सर्वदेवात्मस्वं  
सर्ववेदाधारकत्वं च आह—

तस्य मध्यगताः सूर्य-  
सोमाग्निपरमेश्वराः ।  
भूतलोका दिशः क्षेत्र-  
समुद्राः पर्वताः शिलाः ॥ १५ ॥

द्वीपाभ्य निम्नगा वेदाः  
शास्त्रविद्याकलाक्षराः ।  
स्वरमध्यपुराणानि  
गुणाभैते च सर्वशः ॥ १६ ॥

बीजं धज्जात्मकास्तेषां  
क्षेत्रज्ञाः प्राणवायवः ।  
सुषुम्नान्तर्गतं विश्वं  
तस्मिन्सर्वे प्रतिष्ठितम् ॥ १७ ॥

सूर्यसोमाग्निपरमेश्वराः सूर्यमण्डलसोममण्डलवह्निमण्ड-  
लानि तन्मध्यस्थितेश्वरश्च, भूतलोकाः पञ्चमहाभूतानि ड्यो-

मादीनि, चतुर्दश भुवनानि भूभुवः सुवरादीनि, दिशः पूर्वादयः, क्षेत्राणि वाराणस्यादीनि, समुद्राः लबणेऽक्षवादयः, पर्वताश्च मेर्वादयः, शिलाः यज्ञशिलाः चित्तशिलादयः, द्वीपाः जम्बवादयः, निम्रगाः जाह्नव्यादयः, वेदाः ऋग्वेदादयः, शास्त्राणि मीमांसादीनि, कलाः चतुःषष्ठिकलाः, अभ्यराः क्षकारादीनि, स्वराः अकारादयः, मन्त्राः गायत्र्यादयः, पुराणानि ब्रह्माण्डादीनि, गुणाः सत्त्वादयः, वीजं प्रधानम्, वीजात्मकाः महदादयः, क्षेत्रं जानन्तीति क्षेत्रज्ञाः जीवाः, प्राणवायवः—प्राणादयः पञ्च नागादयः पञ्च आहत्य दशवायवः, सर्व एते तस्य सुषुम्नानाङ्गीविशेषस्य मध्यगताः यस्मात्, तस्मात्कारणात् सर्वं जगज्ञातं सुषुम्नान्तर्गतं कुण्डलिनीशक्त्यभूतमित्यर्थः । अत एव तस्मिन् सर्वं प्रतिष्ठितम् इति, ‘तस्यान्ते सुषिरः सूक्ष्मं तस्मिन्सर्वं प्रतिष्ठितम्’ इति श्रुतेः ॥

तस्मात्सर्वजगदुत्पत्तिकारणमाह—

नानानाङ्गीप्रसवकं  
सर्वभूतान्तरात्मनि ।  
ऊर्ध्वमूलमधः शास्त्रं  
दायुमार्गेण सर्वगम् ॥ १८ ॥

सर्वभूतानां सर्वप्राणिनाम् अन्तरात्मनि देहे नानानाडी-  
प्रसवकं नानानड्युत्पत्तिस्थानभूतम्, ऊर्ध्वमूलं ऊर्ध्वं ब्रह्म  
तदेव मूलं उत्पत्तिस्थानं यस्य तत्, अधःशाखं हिरण्यगर्भा-  
दिस्तृष्टिपरं परारूपादधः प्रसृततिर्थगादिशाखम्, वायुमार्गेण प्रा-  
णापानादिवायुमार्गेण, सर्वं सर्वठयामि सत् जगदुपादानत-  
या तिष्ठतीत्यर्थः ॥

ब्रह्मोपासनस्थानतया इतरनाड्याधिक्यमाह—

द्विसप्तिसहस्राणि

नाड्यः स्युर्वायुगोचराः ।  
कर्ममार्गेण सुषिरा-

स्तिर्यञ्चः सुषिरात्मकाः ॥ १९ ॥

अधश्चोर्ध्वगतास्तासु

नव द्वाराणि शोधयन् ।

वायुना सह जीवोर्ध्व-

ज्ञानी मोक्षमवाप्नुयात् ॥ २० ॥

वायुगोचराः वायुसंचारानुकूलाः नाड्यः सिराः द्विस-  
प्तिसहस्राणि द्वयाधिकसप्तिसहस्राणि कर्ममार्गेण सुषिराः

पुनरावृत्तिप्रापकसुषिरवत्यः; अत एव तिर्यच्चः तिर्यग्भूताः  
सुषिरात्मकाः रथप्रधानाः अष्टशोर्ध्वगताः अष्टोभागमू-  
र्ध्वभागं च गताः षष्ठ्यत्र व्याप्ताः; तासु नाडीषु मध्ये सुषु-  
भानाह्या नव द्वाराणि शोधयन् प्राणायामेन मुखादिसर्व-  
द्वाराणि शोधयन्; जीवः वायुना सह सुषुम्नामार्गगतवायु-  
ना सह अर्धवक्षानी ब्रह्मापरोक्षज्ञानी सन् मोक्षमवाप्नुयात्  
ब्रह्मैकयं प्राप्नुयादिवर्थः। ‘तयोर्ध्वमायन्मृतत्वमेति’ इत्या-  
दिश्रुतेरिति भावः ॥

तस्याः कुण्डलिन्याः सकलजगदाधारकत्वेन च उपासना  
कर्तुमस्यामेव सर्वाणीन्द्रादिपुराणि कल्पयति—

अमरावतीन्द्रलोको-

अस्मिन्नासाम्ये पूर्वतो दिशि ।

अग्निलोको हृदि झेय-

अक्षुस्तेजोवती पुरी ॥ २१ ॥

अस्मिन्नाहीविशेषे पूर्वतो दिशि पूर्वस्यां दिशि नासाम्ये  
नासिकाप्रभागे अमरावती अमरावत्याख्यः इन्द्रलोकः इन्द्रा-  
दिवेवावासभूतो लोकः वर्तत इति शेषः। तथा अनन्तरं  
क्षुः दक्षिणं नेत्रं तेजोवती तेजोवती नाम पुरीति प्रसिद्धः;

हृदि हृदये अग्निलोकः अग्न्यादिदेववासभूतो लोकः श्रेयः  
वर्तत इति शेषः ॥

याम्या संयमनी ओत्रे  
यमलोकः प्रतिष्ठितः ।  
नैऋतो खथ तत्पार्श्वे  
नैऋतो लोक आश्रितः ॥ २२ ॥

ओत्रे दक्षिणे कर्णे याम्या यमसंबन्धनी संयमिन्याख्यो  
यमलोकः यमादिदेववासभूतो लोकः प्रतिष्ठितः अस्ती-  
त्यर्थः । अथ तत्पार्श्वे दक्षिणकर्णभागे नैऋतः निर्ऋति-  
संबन्धो नैऋत्याख्यो लोकः आश्रितः अस्तीत्यर्थः ॥

किंच—-

विभावरी प्रतीच्यां तु  
पृष्ठे वारुणिका पुरी ।  
वायोर्गन्धवती कर्ण-  
पार्श्वे लोकः प्रतिष्ठितः ॥ २३ ॥

प्रतीच्यां पश्चिमदिशि पृष्ठे पश्चिमभागे विभावरीसंज्ञका  
वारुणिका पुरी वरुणसंबन्धनी पुरी वर्तत इति शेषः ।

कर्णपाश्वे वामकर्णसमीपे गन्धवती गन्धवतीपुर्याख्या वायो-  
लोकः प्रतिष्ठितः अस्तीत्यर्थः ।

किंच—

सौम्या पुष्पवती सौम्ये  
सोमलोकस्तु कण्ठतः ।  
वामकर्णे तु विज्ञेयो  
देहमाश्रित्य तिष्ठति ॥ २४ ॥

सौम्ये उत्तरदिशि कण्ठतः कण्ठदेशाकारभ्य वामकर्णे  
वामश्रोत्रे सौम्या कुबेरसंबन्धिनी पुष्पवती पुष्पवत्याख्या  
सोमलोकः एवं देहमाश्रित्य तिष्ठतीति विज्ञेयः ॥

किंच—

वामे चक्षुषि ईशानी  
शिवलोको मनोन्ममी ।  
मूर्धि ब्रह्मपुरी झेया  
ब्रह्माण्डं देहमाश्रितम् ॥ २५ ॥

वामे चक्षुषि वामनेत्रे ऐशानी ईशानसंबन्धिमी मनो-  
नमनी मनोन्मनीपुर्याख्यः शिवलोकः शिवावासभूतो लोकः

क्षेयः; मूर्खे शिरसि ब्रह्मपुरी ब्रह्मलोकः क्षेयः; एवं ब्रह्मा  
ण्डं सर्वजगज्जातं देहमान्तिं देह एव वर्तत इत्यर्थः ॥  
देहे एव लोकादिकल्पनामाह—

पादादधः शिवोऽनन्तः  
कालाम्निप्रलयात्मकः ।  
अनामयमधश्चोर्ध्वं  
मध्यमं तु बहिः शिवम् ॥ २६ ॥

पादादधः पादाधःप्रदेशे अनन्तः महाशेषः वर्तते, च तु  
कीटशः? शिवः रुद्रात्मकः; पुनः कीटशः? कालाम्निप्रलया-  
त्मकः प्रलयकालाग्न्यात्मक इत्यर्थः; ‘त्रिलोक्यां दद्यमानायां  
संकर्षणमुखामिना’ इति स्मृतेरिति भावः । तदधः किमि-  
त्याशङ्क्याह—भधश्चोर्ध्वमिति अधोदेशे ऊर्ध्वदेशे मध्यदेशे  
बहिर्देशे च सर्वत्र अनामयं निरञ्जनं शिवं मङ्गलात्मकं  
ब्रह्मैव वर्तत इत्यर्थः ॥

शेषोपरि अतलादिलोककल्पनामाह—

अधः पदोऽतलं विद्या-  
त्पादं च विलसं विद्युः ।

नितलं पादसंधिष्ठ  
सुतलं जह्नमुच्यते ॥ २७ ॥

महातलं तु जानु स्या-  
दूरुदेशो रसातलम् ।  
कटिस्तालतलं प्रोक्तं  
सप्त पातालसंज्ञया ॥ २८ ॥

पदः पादस्याधोदेशे अतललोकं विद्यात्; पादं तु वितलं  
लोकमिति विदुः योगिन इति शेषः; पादसंधिष्ठ तु गुरुक-  
स्थानं नितलं विद्यात्; जह्नं सुतलमित्युच्यते; जानुदेशः  
महातलं स्यात्; ऊरुदेशः रसातलं विद्यात्; कटिदेशः तला-  
तलं प्रोक्तम्; एवं देहावयवाः सप्त पातालादिलोकसंज्ञया  
कल्पनीया इत्यर्थः ॥

किंच--

कालाग्निरकं घोरं  
महापातालसंज्ञया ।  
पातालं नाभ्यधोभागो  
भोगीन्द्रिफणिमण्डलम् ॥ २९ ॥

**वेष्टितः सर्वतोऽनन्तः  
स विभ्रज्जीवसंज्ञकः ।**

घोरं भयंकरं कालाभिनरकं कालाभिदेशवत् कालाग्न्या-  
काराप्रश्ननरकदेशवत् भोगीन्द्रफणिमण्डलं भोगीन्द्राः सर्प-  
राजानः फणयः इते सर्पाः तेषां मण्डलं समूहवत् यत् पा-  
तालम्, तत् नाभ्यधोभागे नाभ्यधः प्रदेशे महापातालसंज्ञया  
अभिहितमिति विद्यान्; स जीवसंज्ञकः जीवसंज्ञावान् शेषः  
सर्वतः सर्वे वेष्टितः सन् विभ्रन्सन् स्थितः कुण्डलाकारेणा-  
बृत्य वर्तते इत्यर्थः ॥

**भूलोकं नाभिदेशं तु  
भुवलोकं तु कुक्षितः ॥ ३० ॥**  
**हृदयं स्वर्गलोकं तु  
सूर्यादिग्रहतारकाः ।**

हृदयं स्वर्गलोकं विद्यात्, तत्र सूर्यादिग्रहाः नभ्रताणि च  
तिष्ठन्तीत्यर्थः । शेषं स्पष्टम् ॥

**किंच—**

**सूर्यसोमसुनक्षत्रं  
बुधशूक्रकुजाङ्गिराः ॥ ३१ ॥**

मन्दश्च सप्तमो श्लोष  
ध्रुवोऽन्तः स्वर्गलोकतः ।

सूर्यसोमेत्यादि सूर्यादिप्रहनश्चत्रमित्याद्य व्याख्यानम् ।  
ध्रुवोऽन्तः स्वर्गलोकतः स्वर्गलोकस्थानते ध्रुवो वर्तत इत्यर्थः ॥  
एवं कल्पनाफलमाह

हृदये कल्पयन्योगी-

तस्मिन्सर्वसुखं लभेत् ॥ ३२ ॥

योगी हृदये एव सूर्यादिप्रहनश्चत्रादीनि कल्पयन् तस्मिन्  
हृदि कल्पनाविशेषेण सर्वसुखं लभेत्; तत्त्वोक्तगतमुखानि  
प्राप्नोतीत्यर्थः ॥

किंच--

हृदयस्य महलोकं  
जनोलोकं तु कण्ठतः ।  
तपोलोकं भ्रुवोर्मध्ये  
मूर्ध्नि सत्यं प्रतिष्ठितम् ॥ ३३ ॥

हृदयस्योपरीति शेषः । स्पष्टमन्यत् ॥

एवं देहे एव सर्वलोककल्पनामुक्त्वा तङ्गयप्रकारमाह—

ब्रह्माण्डस्तपिणी पृथ्वी  
तोयमध्ये विलयिते ।  
अग्निना पचयते तोयं  
वायुना ग्रस्यते ॥ ३४ ॥

आकाशं तु पिबेद्वायुं  
मनश्चाकाशमेव च ।  
बुद्धयंहंकारचित्सं च  
क्षेत्रज्ञः परमात्मनि ॥ ३५ ॥

अत्र तामसाहंकारकार्याणां पृथिव्यादीनां सात्त्विकाहंका-  
रकार्ये मनसि क्रमेण लयकथनं मनोबृत्तिविषयत्वाधीनिषयव-  
हारगोचरत्वादुपचारात् इति मन्तव्यम् । तत्र मनो बुद्धौ  
बुद्धिरहंकारे अहंकारं चित्ते चित्तं क्षेत्रज्ञे क्षेत्रज्ञः परमात्मनि  
एवं सर्वात्माने प्रविलापयेदित्यर्थः ॥

एवं योगाभ्यासेन ब्रह्मैक्यानुसंधानवतः सकलदुरितनि-  
बृत्तिरित्याह—

अहं ब्रह्मेति मां ध्याये-  
 देकाग्रमनसा सकृत् ।  
 सर्वं तरति पाप्मानं  
 कल्पकोटिशतैः कृतम् ॥ ३६ ॥

स्पष्टोऽर्थः ॥

जीवस्य मुक्तिस्वरूपमाह--

घटसंबृतमाकाशं  
 नीयमाने घटे यथा ।  
 घटो नद्यति नाकाशं  
 तद्वज्जीव इहात्मनि ॥ ३७ ॥

घटे नीयमाने पूर्वदेशादभ्यदेशं प्राप्यमाने घटे नहे ए  
 यथा घटाकाशं महाकाशे ऐक्यं प्राप्नोति, तद्वज्जीवः परमा-  
 त्मनीर्थः ॥

किंच--

घटाकाशमिवात्मानं  
 विलयं वेत्ति तत्त्वतः ।  
 स गच्छति विरालम्बं  
 ज्ञानालोक्यं न संशयः ॥ ३८ ॥

यः आत्मानं जीवं घटाकाशमिव परमात्मनि लयं गतं  
वस्त्रतः यथार्थतया वेत्ति, सः ज्ञानी निरालम्बं निःसंगं  
ज्ञानाळोक्य ब्रह्मप्रकाशात्मतत्त्वं गच्छति प्राप्नोति, न संशयः  
संदेहो नास्तीत्यर्थः ॥

एतस्य ज्ञानयोगस्य किमपि न तु स्यमित्याह—

तपेद्वर्षसहस्राणि  
एकपादस्थितो नरः ।

एकस्य ध्यानयोगस्य  
कलां नार्हन्ति षोडशीम् ॥ ३९ ॥

आलोच्य चतुरो वेदा·  
न्धर्मशास्त्राणि सर्वदा ।

यो वै ब्रह्म न जानाति  
दर्बी पाकरसं यथा ॥ ४० ॥

यथा खरभन्दनभारवाही  
‘ सारस्य धाही न तु चन्दनस्य ।

एवं हि शास्त्राणि बहून्यधीत्य  
सारं स्वजानन्खरवद्वहेतसः ॥ ४१ ॥

चन्दनभारवाही श्रीचिन्दनकाष्ठभारवाही स्तरः चन्दन-  
भारवाही न भवति तद्रूपानुभववाम भवति, एवं बहूनि  
आस्त्राण्यधीत्यापि सारं तु अजानन् ब्रह्म न जानन् स्वरवत्  
शोच्यः आक्रोश्य इत्यर्थः ॥

ब्रह्मानपर्यन्तं सर्वमनुषेयम् , ज्ञाते तु सर्वं व्यर्थमित्याह-

अनन्तकर्म शौचं च  
जपो यज्ञस्तथैव च  
तीर्थयात्रादिगमनं  
यावत्सत्त्वं न विन्दति ॥ ४२ ॥

देहे भिन्नेऽप्यात्मैकं हृष्टान्तेनाह--

गवामनेकवर्णानां  
क्षीरं स्यादेकवर्णकम् ।  
क्षीरवहृश्यते ज्ञानं  
देहिनां च गवां यथा ॥ ४३ ॥

अनेकवर्णानां शुद्धादिभिन्नभिन्नवर्णानां गवां क्षीरं यथा  
एकवर्णम् , मीमांसकमते गुणव्यक्तेकत्वादिति भावः ; तथा  
भिन्नभिन्नानां देहिनां ज्ञानं ब्रह्म एकं हृश्यते इत्यर्थः ॥

अहं ब्रह्मोति नियतं  
मोक्षहेतुर्महात्मनाम् ।  
द्वे पदे बन्धमोक्षाय  
न ममेति ममेति च ॥ ४४ ॥

ममेति बध्यते जन्तु-  
र्न ममेति विमुच्यते ॥

ममेति ममताविषयत्वेन स्वीकृतं सर्वं बन्धाय भवति;  
न ममेति ममत्वं विहाय त्यक्तं मोक्षायैवेत्यर्थः । सप्तशुभ्र-  
न्यत् ॥

अहंकारत्यागकार्यमाह —

मनसो ह्युन्मनीभावा-  
द्वैतं नैवोपलभ्यते ।  
यदा यात्युन्मनीभावं  
तदा तत्परमं पदम् ॥ ४५ ॥

मनसः चित्तस्य उन्मनीभावात् अहंकारत्यागात् द्वैतं नैवो-  
पलभ्यते, अहंकारोपाधिकत्वाद्वेदस्येति भावः । तथा च यदा  
उन्मनीभावं मनो याति निष्कृष्टाहंकारचैतन्यं भवति, तदा  
तदेव परमं पदं मोक्षं इत्याभिधीयते ॥

तदुक्तम् ‘भागोङ्ग सर्वशास्त्राणि’ इत्यादि । उक्तं च हरिवंशे — ‘असत्कीर्तनकान्तारपरिवर्तनपांसुभिः । वाचं हरिकथालापगङ्गयैव पुनीपहे’ इति । तत्र दृष्टान्तमाह — हंसो मथा अम्बुमिश्रत्वेऽपि अम्भवंशं विहाय श्वीरमेवोपादत्ते तद्वदिति भावः ॥

तस्मात्पाण्डितं निर्विद्येयादिश्रुत्या पाण्डितप्रकटनस्य  
ब्रह्मोपासनाप्रतिबन्धकत्वेन सर्वमपि पाण्डितं हेयमित्याह —

पुराणं भारतं वेद-  
शास्त्राणि विविधानि च ।  
पुत्रदारादिसंसारो  
योगाभ्यासस्य विघ्नकृत् ॥ २ ॥

योगाभ्यासस्य आत्मैक्ययोगाभ्यासस्त्वा । शेषं स्पष्टम् ॥  
किं च आत्मविचारमन्तरेण इतरशास्त्राणि न विचारयितव्यानीत्याह—

इदं ज्ञानमिदं ज्ञेयं  
यः सर्वं ज्ञातुमिच्छति ।  
अपि वर्षसहस्रायुः  
शास्त्रान्तं नाधिगच्छति ॥ ३ ॥

सहस्रवर्षपरिमितायुग्मानपि एकेकत्वं शास्त्रस्य अन्तं  
पारं भावनिश्चयं वा नाधिगच्छति ; किमुतं वक्तव्यम् स्त्र-  
र्वाणि शास्त्राणि नाधिगच्छतीति भावः ॥ ३ ॥

तर्हि सर्वमपि विहाय अधिगन्तव्यं वा किमित्याश-  
क्त्याह—

विज्ञेयोऽक्षरतन्मात्रं  
जीवितं चापि चञ्चलम् ।  
विहाय शास्त्रजालानि  
यत्सत्यं तदुपास्यताम् ॥ ४ ॥

अक्षरतन्मात्रं नाशरहितमत्तामात्रात्मक आत्मा विज्ञेयः ।  
तत्र च वैराग्यार्थं जीवितमपि चञ्चलमिति विज्ञेयम् , ‘चर-  
मश्वास्त्रवेलायां यत्कृत्यं तत्सदा कुरु’ इति न्यायात् । तस्मा-  
क्षास्त्रजालानि विहाय यत्पवयं तदेवोपास्यतामिति ॥

इन्द्रियजये वैराग्यं स्वत एव जायत इत्याह—

पृथिव्यां यानि चृतानि  
जिहोपस्थनिमेस्तकम् ।  
जिहोपस्थपरित्यगे  
पृथिव्यां किं प्रथोजनम् ॥ ५ ॥

जिह्वोपस्थनिमित्तकम् आहारठबवायनिमित्तं सत् पृथिव्यां  
यानि भूतानि सन्ति, प्रायशः तत्परित्यागी चेत्, पृथिव्यां  
किं प्रयोजनम्, किमपि प्रयोजनं नास्तीत्यर्थः, ‘जितं सर्वं  
जिते रमे’ इति न्यायात् ॥

एवमात्मसमाधिनिष्ठस्य सर्वत्र ब्रह्मदर्शनमेव, नान्यदर्शन-  
मित्याह—

तीर्थानि तोषपूर्णानि  
देवान्पाषाणमृतमयान् ।  
योगिनो न प्रपद्यन्ते  
आत्मध्यानपरायणाः ॥ ६ ॥

तीर्थलानादिना देवतापूजादिना च अध्यात्मसमाधौ सिद्धे  
पुनस्तेन किं प्रयोजनमिति भावः । स्पष्टमन्यत् ॥

योगिनः सर्वत्र ब्रह्मदर्शनमेत्येतत् अधिकारिभेदेनोप-  
पादयति—

अग्निर्देवो द्विजातीनां  
मुनीनां हृदि दैततम् ।  
प्रतिमा स्वल्पवुर्खीनां  
सर्वत्र समदर्शिनाम् ॥ ७ ॥

द्विजातीनां कर्मकाण्डरतानाम् अग्निर्देवतम् , मुनीनां  
मननशीलानां योगिनां हृदि हृत्कमलमध्यस्थिता परिच्छिल्लङ्ग-  
मूर्तिर्देवतम् , स्वल्पबुद्धीनां प्राकृतानां तु मृत्यावाणादिप्रति-  
मैव दैवतम् , समदर्शिनां तु आरुढानां सर्वत्र ‘सर्वं खस्त्रिवदं  
ब्रह्म’ इति श्रुत्या सर्वमपि दैवतमेवेत्यर्थः ॥

तस्मात् ज्ञानेनैव ज्ञातव्यम् , ज्ञानाभावे ब्रह्म न पश्यती-  
त्याह—

सर्वत्रावस्थितं शान्तं  
न प्रपश्येज्जनार्दनम् ।  
ज्ञानचक्षुर्विहीनत्वा-  
दन्धः सूर्यमिवोदितम् ॥ ८ ॥

सर्वत्रावस्थितं सर्वत्र परिपूर्णमपि अज्ञः न पश्यति ; तत्र  
हेतुः ज्ञानचक्षुर्विहीनत्वात् ज्ञानास्यचक्षूरहितत्वात् , तत्र  
दृष्टान्तमाह— अन्ध इति । स्पष्टमन्यतः ॥

सर्वं ब्रह्मेतदुपपादयति—

यत्र यत्र मनो याति  
तत्र तत्र परं यदम् ।

र्वाणं मोक्षसुखात्मकं परमम् उक्तुष्टुं विष्णुं ध्यापकम् अठय-  
यम् नाशरहितम् सर्वतोऽयोतिराकाशं सर्वतः स्वयंप्रकाशं  
सर्वभूताधिवासिनं सर्वान्तर्नियापकं परमात्मानं खगाकारं  
हंसात्मकं विचिन्तयेत् ध्यायेदित्यर्थः ॥

एवं चिन्तयतः पापलेशोऽपि नास्तीत्याह—

अहं ब्रह्मेति यः सर्वे  
विजानाति नरः सदा ।  
हन्यात्स्वयमिमान्कामा-  
न्सर्वाशी सर्वविक्रयी ॥ १३ ॥

सर्वे निषिद्धं कृत्वापि कर्मभिन्ने स बध्यते इति, यः  
सदा सर्वे ब्रह्मेति विजानाति, सर्वाश्यपि सर्वनिषिद्धभृश्यपि  
सर्वविक्रयी सर्वनिषिद्धविक्रयपि इमान् कामान् अरिष्ठु-  
र्गान् हन्यात् जयेत्, सर्वनिषिद्धकर्म कृत्वापि तैर्निषिद्धक-  
र्मभिन्ने बध्यते ।

धृणमात्रं वा ब्रह्म्यानरत्स्य नान्यसुखचिन्तेत्याह—

निमिषं निमिषार्धं वा  
शीताशीतनिवारणम् ।

अचला केशवे भक्ति-

र्विभवैः किं प्रयोजनम् ॥ १४ ॥

शीताशीतनिवारणं यथा तथा शीतोष्णसुखदुःखादि-  
द्वन्द्वसहिष्णुतया निमिषं निमिषार्थं वा केशवे भक्ति-  
चला चेत्, विभवैः भक्त्यातरिक्तविषयसुखैः किं प्रयोजन-  
मिति ॥

एताहशो योगी यदि मोक्षमपेक्षेत, तर्हि नान्यविषयचि-  
न्तां कुर्यादित्याह—

भिक्षान्नं देहरक्षार्थं

वस्त्रं शीतनिवारणम् ।

अश्मानं च हिरण्यं च

शाकं शाल्योदनं तथा ॥ १५ ॥

समानं चिन्तयोगी

यदि चिन्त्यमपेक्षते :

योगी चिन्त्यं मोक्षं यदि अपेक्षेत, तर्हि देहरक्षणार्थमेव  
भिक्षान्नं चिन्तयेत्, न त्वनिद्रयप्रीत्यर्थमित्यर्थः; वस्त्रं च शा-  
तनिवारणार्थं चिन्तयेत्, न अलंकाराय; अश्मानं पाषाणं

हिरण्यं सुवर्णं च शाकं शालगोदनं च हेयोपादेयवैषम्यरा-  
हित्येन चिन्तयेदिस्यर्थः ॥

कि च—

भूतवस्तुन्यशोभित्वे  
पुनर्जन्म न विषयते ॥ १३ ॥

भूतवस्तुनि गतवस्तुनि अलोचित्वे गतमेति दुःखराहि-  
त्ये सिद्धे, उपलभ्णमेतत्, आगामिवस्तुनिरपेभृत्वे सिद्धे,  
बर्तमानवस्तुनि लब्धे हर्षराहित्ये सिद्धे च पुनर्जन्म न  
विषयते ॥

आत्मयोगमवोचद्यो भूतयोगशिरोमणिम् ।  
तं वन्दे परमानन्दं नमः स्त्रन्मधिवरम् ॥

इति श्रीगौडपादाचार्यविरचिताग्राम्  
उत्तरगीताभ्याख्याग्राम्  
तृतीयोऽध्यात्मिः ॥











